
கட்சியைக்‌ கலையுங்கள்‌ 


சென்னை மாகாணத்தில்‌ காங்கிரசின்‌. பெயரால்‌ 
நடைபேறம்‌ பிரகாசம்‌ ஆட்சி காங்கிரசின்‌ அடிப்படைக்‌ 
கொள்கைகளையே காற்றில்‌ பறக்கவிட ஆரம்பித்துவிட்டது. 
பிரகாசம்‌ ஆட்சி என்று நாம்‌ சோல்லுகின்றபோது பிரதமர்‌ 
பிரகாசம்‌, அவருக்குத்‌ துணைபரியும்‌ மந்திரிசபை, அவர்களுக்கு 
வழிகாட்டும்‌ சட்டசபைக்‌ காங்கிரஸ்‌ கட்சி ஆகிய மூன்றையும்‌ 
சேர்த்தே குறிப்பிடுகிறோம்‌. கட்டீப்பாட்டூக்குப்‌ பேயர்போன 
காங்கிரஸ்காரர்கள்‌ சென்னை மாகாணத்தைப்‌ பொறுத்த 
வரையில்‌ சிந்திச்‌ சிதறிச்‌ சீரழிந்து வருகின்றனர்‌. மந்திரி 
களுக்குள்ளே கொள்கை உடன்பாடில்லை. காங்கிரஸ்‌ சட்ட 
சபைக்‌ கட்சியின்‌ நடவடிக்கைகள்‌ சந்தைக்‌ கடைக்குச்‌ 
சமமாகி விட்டன. மந்திரி சபையினரோ நாட்டு மக்களைக்‌ 
காக்கும்‌ திட்டங்களை வகுப்பதற்குப்‌ பதிலாகத்‌ தங்கள்‌ பதவி 
களைக்‌ காப்பதிலேயே கவனம்‌ செலுத்திக்‌ காலம்‌ கழிக்கின்ற 
னர்‌. எனவே, இன்று இந்த மாகாணத்தை உண்மையில்‌ 
ஆட்சிபரிவது பழைய அதிகார வர்க்கத்‌ ணம ஹ்‌ 
என்பதில்‌ ஐயமில்லை. 

சேன்னை சர்க்கார்‌ பிறப்பித்த அவசரச்‌ சட்டம்‌ ஒன்றே 
காங்கிரஸ்‌ மந்திரி சபையினரின்‌ கொள்கையற்ற போக்கைக்‌ 
. குறிக்கப்‌ போதுமானது. நாட்டில்‌ நடைபெறும்‌ மக்கள்‌ 
.. இயக்கங்கள்‌ அனைத்தையும்‌ மண்டையில்‌ அடிக்கப்‌ போலீ 


| கட்சியைக்‌ கலையுங்கள்‌ க்‌ 


சாருக்குச்‌ சர்வாதிகாரம்‌ அளிக்கிறது இந்தச்‌ சட்டம்‌. அவசரச்‌ - 
சட்டத்திலுள்ள கடமையான பகுதிகளை நீக்கிவிடூவதாகப்‌ 
பிரதமர்‌ வாக்களித்திருக்கிறார்‌. , அதில்‌ காங்கிரஸ்‌ கட்சியின 
ரும்‌ திருப்தி அடைந்துவிட்டனர்‌. இது கொதிப்படைந்த 
மக்களை ஏமாற்றும்‌ இன்னோரு சூழ்ச்சி, சட்டத்தைத்‌ ' 
திருத்துவதல்ல இன்றைய பிரச்சினை: இந்த மாகாண மக்க 
ளைக்‌ காங்கிரசின்‌ கொள்கையாகிய அன்பு முறையில்‌ 
ஆள்வதா, ஏகாதிபத்திய முறையாகிய அவசரச்‌ சட்ட 
அடக்கு முறைகளால்‌ ஆள்வதா என்பதேயாகும்‌. அவசரச்‌ 
சட்டத்தின்‌ மூலம்‌ ஆளவேண்டிய நிலைமை ஏற்பட்டுவிட்ட 
தாகப்‌ பிரகாசம்‌ ஐயத்துக்கு இடமின்றி அறிவித்து விட்டார்‌. 
சட்ட சபையில்‌ வந்த அவசரச்‌ சட்டக்‌ கண்டனத்‌ தீர்மானத்‌ 
தைத்‌ தோற்கடித்ததின்‌ மூலம்‌ சட்ட சபைக்‌ காங்கிரஸ்‌ கட்சி 
யும்‌ அதை ஆமோதித்துவிட்டது. இதனால்‌ அக்கட்சி 
- போலீஸ்‌ ஆட்சியின்கீழ்‌ அடைக்கலம்‌ புகுந்து விட்டது. 

| சட்ட சபையில்‌ அவசரச்‌ சட்டக்‌ கண்டனத்‌ தீர்மானத்‌ 
தின்போது பேசிய காங்கிரஸ்‌ அங்கத்தினர்‌ சிலரின்‌ பொறுப்‌ 
பற்ற பேச்சுக்கள்‌ ஏழை மக்களிடையே ஆத்திரத்தை 
எழுப்புவதாய்‌ இருக்கின்றன. மில்‌ முதலாளியாகிய திரு, 
என்‌: எம்‌. ஆர்‌. சுப்பராமன்‌ இந்த அவசரச்‌ சட்டத்தைக்‌ 
கொஞ்ச காலத்துக்கு முன்பே கொண்டுவராமல்‌ போன 
... தற்காகச்‌ சர்க்காரைக்‌ கண்டித்தார்‌. காங்கிரஸ்‌ பதவி 
ஏற்றுப்‌ பத்து மாதம்கூட முடியவில்லை. இந்த நிலையில்‌ 
கொஞ்ச காலத்துக்கு முன்பே கொண்டூ வர்திருக்க வேண்டு 
மேன்றால்‌ பதவி ஏற்ற உடனடியாகச்‌ செய்திருக்க வேண்டு 
' மென்றே பொருள்‌: மில்‌ முதலாளிகளின்‌ சார்பாகத்தான்‌ 
| இன்றைய சென்னை சாக்கார்‌ ஈடப்பதாகத்‌ திரு. சுப்பராமன்‌ 
கருதுகிறார்‌ போலும்‌, இன்னோரு காங்கிரஸ்‌ அங்கத்தினரான 


1 தமிழ்‌ முரசு 
ர 
திரு. வேதரத்தினம்‌ பிள்ளை இந்த அவசரச்‌ சட்டத்தைத்‌ 
தஞ்சை ஜில்லா வாசிகள்‌ வரப்பிரசாதமாகக்‌ கருதுகின்றனர்‌ 
என்று கூறிச்‌ சட்ட சபையில்‌ ஆனந்த பரவசரானார்‌: தஞ்சை 
மிராசுதாரர்களுக்கு இது வரப்பிரசாதமாக இருக்கலாம்‌. 
ஆனால்‌ உழவர்‌ மக்களுக்கு இது எப்படி வரப்பிரசாதமாய்‌ 
இருக்க முடியும்‌ ? வேதரத்தினம்‌ பிள்ளையின்‌ கண்ணோட்டத்‌ 
தில்‌ தஞ்சை ஜில்லாவின்‌ அபிப்பிராயம்‌ மிராசுதாரர்களின்‌ 
அபிப்பிராயத்தில்‌ அடங்கியது போலும்‌. ஆம்‌: (உலகம்‌ என்பது 
உயர்ந்தோர்‌ மாட்டே” என்பது இலக்கணம்‌ அல்லவா ? 
அவசரச்‌ சட்டத்தை ஒரு காங்கிரஸ்காரர்‌ வரப்பிரசாதம்‌ 
என்று வாழ்த்துவது காங்கிரசின்‌ வரலாற்றிலேயே இதுதான்‌ 
முதல்‌ த்டவை யாகும்‌. 
மாகாணத்தில்‌ ஏற்படும்‌ தொழிலாளர்‌ விவசாயக்‌ 
கிளர்ச்சிகள்‌ எல்லாம்‌ கம்யூனிஸ்டூகளின்‌ அரசியல்‌ சூழ்ச்சி 
என்றும்‌, பலாத்காரத்‌ தூண்டுதல்‌ என்றும்‌, ஆகவே 
கம்யூனிஸ்டுகளை அடக்குவதற்காகவே அவசரச்‌ சட்டம்‌ 
அவசியமாயிற்று என்றும்‌ வாதிக்கப்பட்டது. ஆலல்‌, இன்று 
கோவையில்‌ 32,000 பேர்‌ வேலை நிறுத்தம்‌ செய்திருப்பது 
இந்த வாதத்தைப்‌ பொய்ப்படுத்துகின்றது. ஏனேனில்‌, அதை 
நடத்துபவர்கள்‌ கம்யூனிஸ்டூகளுடன்‌ கருத்து வேற்றுமை 
கொண்ட காங்கிரஸ்காரர்கள்‌* உண்மையில்‌ காங்கிரஸ்‌ 
சர்க்காருக்குத்‌ தொழிலாளர்மீது கருணை இருக்குமானால்‌ 
வேலை ரிறுத்தத்துக்குக்‌ காரணம்‌ என்னவேன்று ஆராய 
வேண்டுமே தவிர, வேலை நிறுத்தத்தை நடத்துவோர்‌ யார்‌ 
என்று ஆராயக்கூடாது. 
சுருங்கச்‌ சொன்னால்‌ இன்றைய காங்கிரஸ்‌ சர்க்காரிடம்‌ 
தொழிலாளர்‌--உழவர்கள்‌ துயரங்களைப்‌ போக்குவதற்கான 
தெளிவான திட்டம்‌ ஒன்றும்‌ இருப்பதாகத்‌ தெரியவில்லை. 


சட்ட சபையைக்‌ கலையுங்கள்‌ ௫ 


இன்று பிரகாசம்‌ மந்திரி சபைக்கு ஆட்டம்‌ கண்டிருப்ப' 
தாகச்‌ சொல்லப்படுகிறது. இதனால்‌ பிரகாசம்‌ போய்‌: 
வேறொருவர்‌ பிரதமராக வரலாம்‌; அல்லது பிரகாசத்தின்கீழே 
உள்ள பழைய நபர்கள்‌ நீக்கப்பட்டுப்‌ புதியவர்கள்‌ புகுத்தப்‌ 
படலாம்‌; இதனால்‌ எற்படூம்‌ பயன்‌ என்ன ? பிரகாசத்தின்‌ 
மீது நம்பிக்கை இல்லை என்று சோல்லுபவர்கள்‌ எந்தக்‌ 
கொள்கையின்மீது அப்படிச்‌ சொல்லுகிறார்கள்‌ ? அவசரச்‌ 
சட்டத்தின்மீது ஆத்திம்‌ கொண்டா? இல்லை இல்லை. 
அதைத்தான்‌ எகமனமாக எற்றுக்கோண்டார்களே ! 
மற்றும்‌ பிரகாசம்‌ ஆட்சியில்‌ நடத்தப்பட்ட கோடுமைகள்‌ 
எவ்வளவோ உண்டு. அவற்றை யெல்லாம்‌ அங்கீகரித்த 
வர்கள்தான்‌ இப்போழுது பிரகாசத்தின்மீது நம்பிக்கை 
இல்லை யென்று நாடறியக்‌ கூறுகின்றார்கள்‌, மக்களின்‌ நலத்‌ 
தில்‌, ஜனநாயகக்‌ கொள்கையில்‌, முதலாளித்துவ எதிர்ப்பில்‌ 
அக்கறையற்ற இன்றைய சட்டசபைக்‌ காங்கிரஸ்‌ கட்சியில்‌ 
பிரதம மந்திரிப்‌ பதவியையோ வேறு பதவிகளையோ மாற்றி 
விடூவதினால்‌ மட்டும்‌ கடந்த காலத்தில்‌ நடந்து வந்த அடக்கு 
முறைகளோ கட்சியின்‌ சந்தைக்கடைப்‌ போக்கோ மாறிவிடும்‌ 
என்று ஈம்புவதற்கில்லை. எனவே, நாம்‌ விரும்புவது இன்றைய 
சட்ட சடைக்‌ காங்கிரஸ்‌ கட்சியையே கலைத்து மறு தேர்தல்‌ 
நடத்தவேண்டும்‌ என்பதே. அப்போதுதான்‌ ஆளுக்கொரு 
கட்சி என்ற அறிவற்ற நிலை மாறி காங்கிரஸ்‌ பலம்‌ பெறும்‌. 
தமிழ்‌ காட்டுத்‌ தேசபக்தர்களை வேண்டுகிறோம்‌ : காங்கி 
ரஸ்‌ ஆட்சியில்‌ குண்டூக்கும்‌ குண்டாந்தடிக்கும்‌ வேலை இல்லை 
ட கிளர்ச்சி செய்புங்கள்‌. . நாம்‌: இருந்த சிறைச்சாலை 
யில்‌ இனி நமது எதிரிகள்‌ கூட இருக்கக்‌ கூடாது என்று 
முழக்கமிடுங்கள்‌. 
டு 


டம ஆக்‌... அ. இ. அவவை வ வு 


௬ தமிழ்‌ முரசு 
கலைச்‌ சொல்‌ கமிட்டி 
தமிழில்‌ கலைச்சொற்‌ பட்டி. தயாரிப்பதில்‌ ஏற்பட்ட 


கருத்து வேற்றுமைகளையும்‌ அதன்‌ விளைவாகக்‌ கல்வி மந்திரி 


யார்‌ பழைய கலைச்சொற்‌ கமிட்டியில்‌ தமிழ்ப்‌ பற்றுடையார்‌ 
இலசைச்‌ சேர்த்து அக்கமிட்டியைத்‌ இருத்தி அமைத்ததை 
யும்‌ தமிழர்கள்‌ அறிவார்கள்‌. அக்கமிட்டியினர்‌ பன்முறை 


்‌ கூடி ஈன்கு ஆராய்ந்‌ அ முடிவான ஒரு பட்டியலைத்‌ தயாரித்‌ 


துச்‌ சர்க்காருக்கு அனுப்பிவைத்தனர்‌. ஆனால்‌, தங்களிஷ்‌ 
டப்படி யெல்லாம்‌ வடமொழிச்‌ சொற்களைப்‌ பட்டியலில்‌ 
புகுத்த முடியாது படுதோல்வி அடைந்த அக்கமிட்டியின்‌ 
நான்கு அங்கத்தினர்கள்‌ தாங்கள்‌ ஒரு தனிப்‌ பட்டியலைத்‌ 
தயாரித்துச்‌ சர்க்காருக்கு அனுப்பினராம்‌. கமிட்டியின்‌ 
பெரும்பான்மையினரான எட்டுப்பேர்‌ தயாரித்த பட்டிய 
லில்‌ சான்கு பேர்‌ கொடுத்த வடமொழிச்‌ சொற்களையெல்‌ 
லாம்‌ புகுத்தி ஒரு புதிய பட்டியல்‌ கல்வி மக்‌இரியார்‌ உத்திர 
வின்‌ பேரில்‌ அச்சாக வருவதாகக்‌ கேள்விப்படுகமெறும்‌. 
பெரும்பான்மையினரின்‌ தீர்ப்பைச்‌ இறுபான்மையினரின்‌ 
பிடிவாதப்‌ புத்தி ரத்தச்‌ செய்யும்‌ என்பதை இந்‌ திய அரசிய 
லில்‌ பார்க்கிறோம்‌. ரத்துச்‌ செய்யும்‌ அதிகாரத்தைச்‌ சிறு 
பான்மையினருக்குத்‌ தருவது ஆளுன்ற அன்னியரின்‌ பிற 
விக்‌ குணம்‌ என்று ஆறுதல்‌ அடைகின்றோம்‌. ஆனால்‌ தமிழ்‌ 
மொழி வளர்ச்சியைத்‌ தடைசெய்யச்‌ இறுபான்மையின 
ருக்கு உரிமைதந்த கல்வி மந்திரியின்‌ போக்கைக்கண்டு தமிழர்‌ 
ஆத்திரம்‌ கொள்ளாமல்‌ இருக்க முடியாது. அதிலும்‌ ஒரு 
தமிழ்‌ மகனே இப்படிச்‌ செய்யும்போது ஆத்திரத்தோடு, 
வெட்கமும்‌ தோன்றுகின்றது. ஜன காயக முறைப்படி 
பன்னிரண்டு பேர்கொண்ட ஒரு கமிட்டியில்‌ எட்டுப்‌ பேர்‌ 
ஒரு முடிவுக்கு வந்தால்‌ அது கமிட்டியின்‌ முடிவாகவே 


கலைச்‌ சோல்‌ கமிட்டி எ 


கொள்ளப்படும்‌. அதற்குக்‌ கட்டுப்பட்டுத்‌ தீரவேண்டுவத 
சிறுபான்‌மையினரின்‌ கடமை, ஆனால்‌, இங்கே தமிழ்‌ மொழி 
விஷயத்தில்‌ ஜனநாயகம்‌ வேறு உருவம்‌ எடுத்து விட்டத. 
எட்டுப்பேர்‌ முடிவுக்கு மாறாக நான்கு பேர்‌ ஒரு பட்டியல்‌ 
தயாரித்துச்‌ சர்க்காருக்கு அனுப்பினார்கள்‌ என்றால்‌ எந்த 
நம்பிக்கையின்‌ மீது அப்படிச்‌ செய்தார்கள்‌ ? கமிட்டியின்‌ 
தலைவர்‌ டாக்டர்‌ டி. எஸ்‌, திருமூர்‌த்‌ தியின்‌ மூலம்‌ தான்‌ 
சிறுபான்மையினரின்‌ சர்க்காருக்குச்‌ சென்றதாம்‌. பாலுக்கும்‌ 
காவல்‌ பூனைக்கும்‌ தோழனுமாய்‌ இருக்கும்‌ இவர்‌ நிலை 
மிகவும்‌ இரங்கத்‌ தக்கது. இசறுபான்மையினரின்‌ பட்டிய 
லைக்‌ கொண்டு பெரும்பான்மையினரின்‌ பட்டியலைத்‌ திருத்‌ 
திய அந்த மேதாவிகள்‌ யார்‌ ? பெரும்பான்மையினரான 
எண்மர்‌ யார்‌? சிறுபான்மையினரான நால்வர்‌ யார்‌? 
இந்த இரண்டு பட்டியலிலும்‌ தமிழுக்குக்‌ தந்த பங்கு 
எவ்வளவு ? இந்த விவரங்களை விரைவில்‌ அறிவிப்போம்‌. 


ம 


Demand 
PRABHA'T INK 


High Grade 
for Fountain Pens 


Available From 


PRABHAT TRADERS 


Stationers, General Merchants, Importers & Exporters 
4 & 5, Badrian Street, டே T., Madras. 
Tele:—PRABAKAR, Madras. 


Branches at : 
KUMBAKONAM, TINNEVELLY. 


செய்தித்‌ திரட்டு 


விருதுநகரில்‌ வள்ளுவர்‌ விழா : 


கடந்த ஜனவரி 26-ஆம்‌ ஈாள்‌ விருதுசகமில்‌ திருவள்ளுவர்‌ 
நினைவ நாள்‌ (“தமிழ்‌ முரசு ஆசிரியர்‌ திரு, ம. பொ. சிவ்ஞானம்‌ 
தலைமையில்‌ சிறப்பாகக்‌ கொண்டாடப்பட்டது, மாலை 5-மணிக்கு 
இரு வெண்‌ புரவிகள்‌ பூட்டி அலங்கரிக்கப்பட்ட கோச்‌ வண்டியில்‌ 
தலைவர்‌ ஊர்வலம்‌ நடைபெற்றது. திரளான மக்கள்‌ கலந்து கொண்‌ 
டனர்‌. மாலை 6-மணிக்கு நடைபெற்ற பொதுக்‌ கூட்டத்தில்‌ ஆண்‌ 
களும்‌, பெண்களும்‌ பல்லாயிரக்‌ கணக்கில்‌ குழுமி இருந்தனர்‌. 
ஈகராண்மைக்‌ கழகத்‌ தலைவர்‌ இரு, "வி, வி, ராமசாமி அவர்களின்‌ 
வரவேற்புரைக்குப்‌ பின்னர்‌, பள்ளிச்‌ சிறுவர்‌ இறுமியரால்‌ திருக்குறளை 
யொட்டி, கும்மி, கடனம்‌, ஈாடசம்‌, பாட்டு முதலிய களிப்பூட்டும்‌ 
காட்சிகள்‌ நிகழ்ந்தேறியது. 

பின்னர்‌ தலைவர்‌ இரு. ம. பொ, 9. கூறியதாவது :-- 

4 இன்று இந்தியாவின்‌ சுதந்திரத்‌ திருநாள்‌, தான்‌ தேசியத்‌ 
தமிழன்‌, (திருக்குறளைக்‌ கையிலேந்தி) இந்த நன்னாளில்‌ நான்‌ 
மேற்கொள்ளும்‌ சபதம்‌ இது, ஏகாதிபத்திய எதிர்ப்புப்‌ போரில்‌ 
இத்தனை நாளும்‌ போல இனியும்‌ இந்திய மக்களுடன்‌ இணைந்து 
நின்று செயலாற்றுவேன்‌, ஏகாதிபத்திபம்‌ வெளியேறிய பின்னர்‌ 
சுதந்திர இந்தியாவில்‌ சுதந்திர தமிழ்‌ அரசைக்‌ காணவே நான்‌ 
விரும்புகிறேன்‌, இதை எனது பிறப்புரிமையாகவும்‌ கருதுகின்‌ 
றேன்‌, 

ஒரு வங்காளியோ அல்லது குஜராத்தியோ, ஆங்கிலேய 
னுக்குத்தான்‌ அடிமை. அதுவும்‌ அரசியலில்‌ தான்‌. ஆனால்‌ 
என்‌ தமிழினத்தவரோ, அரசியல்‌, மொழி, கலை, 'பொருளரதாரம்‌ 
ஆகிய எல்லாத்‌ துறைகளிலும்‌ ஆங்கிலேயருக்கு மட்டும்‌ அல்லா 
மல்‌ பிற இந்திய இனங்கள்‌ எல்ரைவற்றிற்கும்‌ கூட அடிமைப்‌ 
பட்டு வாழ்கின்றனர்‌, சரித்திர ரீதியாக ஆராயுமிடத்து தமிழர்‌ 
அரசியலில்‌ ஆங்கிலேயருக்கு அடிமைப்பட்டு இரண்டு நூற்றாண்டு 
கர்‌ ஆயிற்றென்றால்‌, மொழி, நாகரிகம்‌ ஆகியவற்றில்‌ பிற 
“இனத்தவருக்கு அடிமைப்பட்டு பல நூற்றாண்டுகள்‌ ஆகிவிட்டன. 
எனவே, தமிழன்‌ என்ற முறையில்‌ தமிழ்‌ நாட்டை, வெள்ளை, 


செய்தித்‌ திரட்டு. ௯ 


கறுப்பு ஆகிய எல்லர இனத்தவரிடமிருந்தும்‌ விடுதலை செய்து 
பரிபூரண சுதந்திரமுள்ள சோஷலிசக்‌ குடியரசை அமைத்தே தீரு. : 
வதென்ற சபதத்தை மேற்கொள்கிறேன்‌. உரிமையெற்ற தமிழ 
கம்‌, பிற இந்திய இனங்களுடன்‌ சம அந்தஸ்துடன்‌ இணைந்து 
தின்று ஐக்கிய இந்தியாவைக்‌ காண உதவிபுரியுமென்று இந்திய 
மக்களுக்கு உறுதி கூறுகின்றேன்‌, உரிமை பெற்ற தமிழகத்தின்‌ 
அரசியல்‌,வள்ளுவர்‌ வகுத்த பொருட்பரல்‌ வழியிலேயே அமைய 
வேண்டுமென்று நான்‌ ஆவல்கொள்கிறேன்‌, இதற்காக எவ்விதத்‌ 
தியாகமும்‌ செய்ய பின்‌ வரங்கமாட்டேன்‌ என்று திருக்குறளின்‌ 
மீது ஆணையிட்டுத்‌ தெரிவித்துக்கெள்கிறேன்‌..'” 

நகராண்மைக்‌ கழச ஆணையாளர்‌ திரு. முத்துராமலிங்கம்‌ ஈன்றி 

தெரிவித்த பின்னர்‌ விழா இனிது முடிர்தது. 


27-்‌ தேதி இங்கட்டுழமை பிற்பகல்‌, ஈகரில்‌ உள்ள பல்வேறு 
தல்வி நிலையங்களுக்கும்‌, முனிசிபல்‌ ஆணையாளர்‌ சுகாதார அதிகாரி, 
ஆர்‌. டி, பி. சுப்ரமணிய சாடார்‌ ஆயெவர்களுடன்‌ ம, பொ. இ, 
விஜயம்‌ செய்து, மாணவ மாணவிகளுக்கு சொற்பொழிவாற்றினார்‌. 


27-ர்‌ தேதி திங்கட்ழெமை இரவு எட்டு மணிக்கு விருதை 
சமரச சன்மார்ச்ச சங்க ஆதரவில்‌, 4வள்ளலாரும்‌ தமிழும்‌” என்பது 
பற்றி இரு. ம. பொ, ௪. ஒரு மணி நேரம்‌ பேசினார்‌. 
| 


தஞ்சை கிருஷ்ணன்‌ காடக சபா : 


ஜனவரி 29-௩ தேதி இரவு தஞ்சை தியேட்டரில்‌ திரு, ௪, என்‌. 
அண்ணாத்துரை எழு திய “ஓர்‌ இரவு' நாடகத்திற்கு திரு, ம. யொ. ௫, 
தலைமை தாங்கி, அதன்‌ சிறப்பைப்‌ பாராட்டிப்‌ பேசினார்‌. 


திருவையாறு அரசர்‌ கல்லூரி :-- 


ஜனவரி 80-ம்‌ தேதி, மாலை 4 மணிக்கு திருவையாறு அரசர்‌ 
கல்லூரியில்‌, “மொழியும்‌ வழியும்‌ என்பது பற்றி ம, பொ. ௪, பேசு 
கையில்‌, சமிழின்‌ பண்டைச்‌ சிறப்பையும்‌, இன்றைய சரழிவையும்‌. 
விளக்கிச்‌ கூதி, வருங்காலத்திலேனும்‌ தமிழுக்கு வாழ்வு தேடப்‌ பாடு 
படுமாறு மாணவரை வேண்டினார்‌. 


கம தமிழ்‌ முரசு 


"கலைமகள்‌ வாசகசாலை : 


இதன்‌ ஆதரவில்‌ 81-ர தேதி, அயன்புரத்தில்‌ மாபெரும்‌ 
கூட்டம்‌ நடைபெற்றது, ஏராளமான தொழிலாளர்கள்‌ வர்தி 
ருந்தனர்‌. திரு. டி, செங்கல்வராயன்‌ தலைமை தாங்இனார்‌. செய 
லாளர்‌ இரு. கொ. மோ. ஜனார்த்தனம்‌ தமிழரசுக்‌ கழக சோச்சங்களை 
விளக்கிக்‌ கூறினார்‌. திரு, ம. பொ. சிவஞானம்‌, கப்பலோட்டிய 
“தமிழர்‌ வ. ௨, சிசம்பானாரின்‌ திருஉருவப்‌ படத்தைச்‌ இறந்து 
வைத்துப்‌ பேசுகையில்‌, வ. ௨, சியின்‌ திபாகமும்‌ அவர்‌ வழி வந்த 
தேசியத்‌ தமிழர்களின்‌ உழைப்பும்‌ தமிழர்‌ ஈலத்திற்குப்‌ பயன்பட 
வேண்டுமென்றும்‌, இந்திய விடுதலைப்‌ போரில்‌ கடமையைச்‌ செய்த 
அவ்வீரர்களின்‌ பெயரால்‌ தமிழகத்தில்‌ தனியரசு கோர தமிழருக்கு 
உரிமை உண்டென்றும்‌ கூறினார்‌, | 


(சலம்‌: 

பிப்ரவரி 2-ர்‌ தேதி காலை சேலம்‌ அம்மாம்பேட்டை, திருவள்‌ 
ரூவர்‌ நூல்‌ நிலையத்தின்‌ ஆண்டு விழா தமிழறிஞர்‌. தேவநேயப்‌ 
பாவாணர்‌ தலைமையில்‌ ஈடர்தது, இரு, ம. பொ. சிவஞானம்‌ விழா 
வைத்‌ தவக்‌ வைத்துப்‌ பேசுகையில்‌, மார்க்ஸிஸம்‌, காக .திஸம்‌ 
போன்னு வள்ளுவரிஸமும்‌ உன்னதம்‌ வாய்ர்த சமூக அமைப்பைக்‌ 
கற்பனை செய்கிற தென்றும்‌, வள்ளுவரின்‌ பொருட்பால்‌ வழி தமிழ 
கத்தில்‌ தமிழரசு ௮மைக்தால்‌ தான்‌, அறத்துப்பாவில்‌ கூறும்‌ ௮றரெறி 
யைத்‌ தமிழர்‌ வாழ்ச்சையில்‌ கடைப்பிடிக்க இபலுமென்றும்‌ கூறினார்‌. 
திரு. முத்துசாமி (வள்ளுவர்‌ உலச கவி” என்னும்‌ பொருள்‌. பற்றி 
பேசினார்‌. 

மாலை அதே இடத்தில்‌ ஈடைபெற்ற பொதுக்‌ கூட்டத்தில்‌ 
திரு, ம. பொ, சிவஞானம்‌ பேசுகையில்‌, வள்ளுவர்‌ காட்டும்‌ ௮ரசிய 
லுக்கும்‌, இணி வரவிருக்கும்‌ தமிழ்ச்‌ குடியரசக்கும்‌ உள்ள ஒற்றுமை, 
வேற்றுமைகளை விளக்கிக்கூறினார்‌. வழக்கறிஞர்‌ இரு, அரங்காச்சாரி 
யார்‌ **வள்ளுவர்‌ புரட்சிச்‌ கவி என்பது பற்றி பேசினார்‌. பிற்பகல்‌ 
மூன்று மணிக்கு, ராஜாஜி சேவா சங்கத்தில்‌ ஈடைபெற்ற காங்கிரஸ்‌ 


சேய்தித்‌ திரட்டு கக 


ஊழியர்கள்‌ கூட்டத்தில்‌ கலர்‌. தகொண்டு, தமிழரசு இயக்கம்‌ சம்பந்த 
மாக, ஊழியர்கள்‌ கேட்ட பல்வேறு கேள்விகளாக்கும்‌ பதிலளித்தார்‌. 
இறு தியில்‌, தமிழரசு இயக்கம்‌ இம்‌ திய சுதந்திர இயக்கத்திற்கு ஆக்கம்‌ 
தேடும்‌ வகையிலேயே ஈடத்தப்படுமென்று வாக்குறுதி அளித்தார்‌. 
வந்திருந்த எல்லா காங்கிரஸ்‌ ஊழியர்களும்‌ தமிழரசு இயக்கத்திற்கு 
ஆதரவளிப்பதாக வாக்குன;தியளித்‌ தனர்‌. 

மதறுமாள்‌ மூன்றாம்‌ தேதி மாலை 4-மணிக்கு சேலம்‌ கல்லூரியில்‌ 
நடைபெற்ற மாணவர்‌ கூட்டத்தில்‌ தமிழர்‌ தணியரச 'வேண்டுவதற்‌ 
கான பல்வே காரணங்களையும்‌ விளக்கிக்‌ கூறியதுடன்‌, அதற்கான 
வழியில்‌ பாடுபட வேண்டியது மாணவர்களின்‌ கடமை யென்றும்‌ 
வற்புறுத்திச்‌ கூறினார்‌. 

மாலை ஆறு மணிக்கு குகை திருவள்ளுவர்‌ கழகத்தில்‌, 
முத்தமிழ்‌” என்னும்‌ பொருள்‌ பற்றி ஒரு மணி நேரம்‌ பேனர்‌, 


சென்னை : 


இம்மாதம்‌ 9-ர்‌ தேதி வள்ளுவர்‌ விழா, சென்னைப்‌ புரசையில்‌ 
சிறப்பாகச்‌ கொண்டாடப்‌ பட்டது. காலையில்‌ யானை மித திருக்‌ 
குறள்‌ சுவடி. வைக்கப்பட்டு, பட்டுக்குடை கவிய, திரு. இராதாநிருட்‌ 
டினப்‌ பிள்ளை தலைமையில்‌ ஊர்வலம்‌ ஈடைபெற்றது. ஆண்களும்‌, 
பெண்களும்‌, குழர்தைகளுமாக, ஆயிரச்கணச்சாகச்‌ கலர்துகொண்ட 
னர்‌, முச்சர்திசள்‌ சோறும்‌ சொற்பொழிவுகள்‌ நடைபெற்றன. 
மாலை 4 மணிக்கு, முத்தைய்யச்‌ செட்டியார்‌ பள்ளியில்‌, மாபெரும்‌ 
பொதுக்‌ கூட்டம்‌ ஈடையெற்றது, இரு. சோமசுந்தர பாரதியார்‌ 
தலைமை தாங்கினர்‌. அமைச்சர்‌ அவினாசிலிங்கம்‌, ரா, பி. சேதுப்‌ 
பிள்ளை, ம, பொ, சிவஞானம்‌, கே. ஏ. பி, விசுவராதம்‌ ஆயோர்‌ 
சொற்பெரழிவாற்தினர்‌, 


தமிழ்‌ நாட்டுப்‌ பிரிவினை, தமிழகத்தில்‌ தமிழரச, ஆய பல 
தீர்மானங்கள்‌ நிறைவேறின. 


[] ப ட்‌ 
நமக்கென்ன '! 
அன்பு கணபதி 


நாட்டை, '£ இராமன்‌ ஆண்டால்‌ என்ன, இராவணன்‌ 
ஆண்டால்‌ என்ன? '' என்ற எண்ணமும்‌ பேச்சும்‌ நாட்டில்‌ 
ஒரு காலத்திலே உலாவத்‌ தொடங்னெ. ஒரு காலத்தில்‌ 
என்ன ? இன்றும்‌ கூடக்‌ காண்கின்றோமே ! இந்த எண்ண 
மும்‌ பேச்சும்‌ சரிதானா, இவை நாட்டுக்கும்‌ மக்களுக்கும்‌ 
அவசியமா என்று ஆராய்வதற்காப்‌ பழைய நிலையும்‌ புதிய 
நிலையையும்‌ கொஞ்சம்‌ ஆராய்ந்து பார்த்தல்‌ கல்லது, 


இராமன்‌ ஆட்சி ஈல்லகா, இராவணன்‌ ஆட்சி நல்லதா 
ஏன்பதைப்பற்றியோ, பசுவும்‌ புலியும்‌ யார்‌ ஆட்சியில்‌ ஒரே 
அறையில்‌ ஒன்றாகச்‌ சேர்ந்து தண்ணீர்‌ குடித்தன, யார்‌ 
ஆட்சியில்‌ தண்ணீர்‌ பசுவையும்‌ புலியையும்‌ ஒன்றாகச்‌ 
சேர்த்துக்‌ குடித்துவிட்டது என்பதைப்‌ பற்றியோ எல்லாம்‌ 
இங்கு கான்‌ ஆராயவில்லை. 


நாட்டை யார்‌ ஆண்டால்‌ என்ன ? அதாவது, (இனா 
ஆண்டால்‌ என்ன, £ ஆவன்னா ' ஆண்டால்‌ என்ன” என்ற 
பொறுப்பற்ற உணர்ச்சி கொண்டு ஆட்டு நல்லதா, கெட்டதா 
என்றெல்லாம்‌ எண்ணிப்பார்க்க ௮, “£ ௮தெல்லாம்‌'' பெரிய 
இடத்‌.௫ விவகாரம்‌; காம்‌ உண்டு, ஈம்‌ வேலைஉண்டு; அதைப்‌ 
பற்றி எல்லாம்‌ ஈமக்கென்ன ?'' என்ற அலட்சிய மனப்பான்‌ 
மையில்‌ பொறுப்பற்ற போக்கில்‌ மக்கள்‌ வாழ்ந்தார்கள்‌ 
வாழ்ந்து வருொர்கள்‌ என்பதைக்‌ காட்டவே மேற்கூறிய 
பழமொழி உண்டாயிற்று; அந்த அலட்சிய மனப்பான்மை 
யைக்‌ காட்டவே, கானும்‌: அப்பழமொழியை இங்கு எடுத்.அக்‌ 
காட்டினேன்‌. 


நமக்கென்ன கங்‌ 


“பெரிய இடத்து விவகாரத்தைப்பற்றி மட்டும்தானா ' 
இவர்கள்‌ இந்த அலட்சிய எண்ணத்தில்‌ இருச்தார்கள்‌ 
என்றால்‌, அதுதான்‌ இல்லை. வாழ்க்கையின்‌ எந்தத்‌ துறை 
யில்‌ எடுத்தாலும்‌ இதே அலட்யெ மனப்பான்மை; பொறுப்‌ 
பற்ற உள்ளம்‌) கடமை உணர்ச்சி அற்ற பேச்சு, செயல்‌ 
எல்லாம்‌. தமிழர்களுடைய வாழ்க்கையில்‌ பிறக்னெற குடிக்‌ 
தையிலிருக்து சா௫ன்ற கிழவன்‌ வரையில்‌ பாருங்கள்‌. ஏதா 
வது பற்றுதலான--பொருப்பான எண்ணமோ பேச்சோ 
செயலோ இருக்கின்றனவா ? இருக்க வேண்டாமா ? ஏன்‌ 
இல்லை? 


எப்போது செய்த புண்ணியமோ, ஏதோ இந்த உலகத்‌ 
தில்‌ பிறந்தோம்‌--இலகாலம்‌ வாழ்ந்தோம்‌--பிறகு மடி.கன்‌ 
ரோம்‌ என்ற எண்ணம்‌ எக்காரணத்தாலோ நாட்டு மக்களி 
டத்தில்‌ வேரூன்றி விட்டது. இது சரிதானா ? இந்தநிலை 


மாற வேண்டாமா? 


இந்த அலட்சிய சுபாவம்‌ தமிழ்‌ மக்களிடத்தில்‌ எப்போ 
அம்‌ இருந்ததா? கடமை உணர்ச்சியோ, பற்றுள்ளமோ தீமிழ்‌ 
மக்களிடத்தில்‌ என்றைக்கும்‌ இல்லவே இல்லையா ? இதற்குப்‌ 
பழைய சரித்திரத்தைப்‌ புரட்டிப்‌ பார்க்க வேண்டும்‌. பழமை 
என்ற உடனேயே, எல்லாம்‌ பழங்‌ சுதைதானே என்று ௮லட்‌ 
சியமாக எண்ணிவிடக்‌ கூடாது. உரம்‌ பெற்ற பழமை 
அஸ்திவார த்தில்‌ புதிய மாளிகையை எழுப்ப வேண்டும்‌; 
இறந்த காலப்‌ பெருமையை எண்ணித்தான்‌ வருங்கால 
! வாழ்க்கையை வகுத்து. வளம்படுத்த வேண்டும்‌. பழமை 
இன்றிப்‌ புதுமை இருக்க முடியாது; இருக்கவும்‌ கூடாது. 


- பழங்காலத்‌ தமிழ்மக்களின்‌ வாழ்க்கை, எவ்வளவு 
பொறுப்பு உணர்சி நிரம்பியதாக அலட்சிய மனோபாவம்‌ 


க்தி தமிழ்‌ முரச்‌ 


அற்றதாக விளங்கியது என்பதைச்‌ சிறிது எண்ணிப்‌ 


பார்ப்போம்‌. 


தமிழில்‌ எட்டுத்தொகை.நால்களில்‌ ஒன்று புறநானூறு. 
இசண்டாயிரம்‌ ஆண்டுகளுக்கு முன்பு தமிழகத்திலே 
- வாழ்ந்த பல அறிஞர்கள்‌ அக்காலத்தில்‌ வாழ்ந்த அரசர்கள்‌, 
புலவர்கள்‌, வீரர்கள்‌ முதலியவர்களின்‌ வாழ்க்கையில்‌ அவ்‌ 
வப்போது கண்ட சில அரிய நிகழ்ச்சிகளைப்‌ பாடல்களாகக்‌ 
குறித்து வைத்தனர்‌. அத்தகைய பாடல்களில்‌ 400 பாடல்‌ 
கள்‌ கொண்ட ஒரு தொகுதியே புறநா னூறு என்பது. புற 
நானூற்றைப்‌ பழந்தமிழ்‌ மக்களின்‌ வாழ்க்கை வரலாறு 
என்றே கூறலாம்‌. பழந்தமிழ்‌ மக்களின்‌ சரித்திரத்தை 
அமைக்கப்‌ புறகானூறு பேருதவி செய்கன்றது. இந்தப்‌ 
புறகானுற்றில்‌ ர்‌ பாட்டு, கடமை உணர்ச்சி என்றால்‌ 
என்ன என்பதை ஈமக்கு நன்கு தெரிவிக்கின்றது. 


பொறுப்பு அல்லது கடமை. என்றால்‌ என்ன என்று 
நம்மைப்‌ போலவே, அன்று ஒருவருக்குச்‌ சந்தேகம்‌ வந்து 
விட்டது. யார்‌ யாறாக்கு என்ன என்ன கடமைகள்‌ இருக்க 
வேண்டும்‌ என்றெல்லாம்‌ எண்ணிப்பார்த்தார்‌. இந்தனை 
பலவாருகச்‌ சென்றதால்‌, அவருக்கு ஒரு முடிவும்‌ தோன்ற 
வில்லை. கால்போன வழியில்‌ இந்இத்துக்கொண்டே சென்று 
கொண்டிருந்தார்‌. வழியில்‌ ஒரு வயதான அன்னையைக்‌ 
கண்டார்‌. அன்னையோ நாத்தளர்ந்து மூத்த ஈளை மூதாட்டி 
யாக-விளங்னொர்‌. ஈல்ல அனுபவம்‌ பெற்றவராகவும்‌ காணப்‌. 
பட்டார்‌. ஈம்‌ அன்பர்‌ அந்த அன்னையிடம்‌ சென்றார்‌. 
“கடமை என்றால்‌ என்ன? யார்‌ யாருக்கு என்னென்ன 
கடமைகள்‌ வேண்டும்‌ ?” என்ற வினாவை தம்‌ சந்தேகத்தை 
அந்த அன்னையை நோக்கிக்‌ கேட்டார்‌. அம்மூதாட்டியார்‌ 


நமக்கென்ன ௧௫ . 


கொஞ்சமும்‌ யோசித்தாரில்ல்‌. உடனே சட்டென்று பதில்‌ 
கூறத்‌ தொடங்க விட்டார்‌: 
அன்பரே, கேட்பீராக ! குழந்தையை நல்ல வகையில்‌ 
பெற்று வளர்த்து காத்து உலகுக்கு அளித்தல்‌ என்னுடைய 
சிறக்க கடமைஃ-அதாவது தலையாய கடமை) அவனுக்கு 
உயர்க்த கல்வியும்‌ பிறவும்‌ தந்து இறந்‌ தவனாக-— சான்‌ றவனாக 
ஆக்குதல்‌ தந்தையின்‌ கடமை ஆகும்‌; கல்வி கேள்‌ விகளா லும்‌ 
வீரத்தாலும்‌ சிறந்த மகனுக்கு வேலாயுதத்தை உறுதி 
யுடையதாகச்‌ செய்துகொடுத்து வீரனாக விளங்கச்‌ செய்வது 
கருவிகள்‌ செய்யும்‌ கொள்ளனாயெ தொழிலாளியின்‌ கடமை 
ஆகும்‌ ; வாழ்க்கைப்‌ பாதையில்‌ ஓழுங்கு தவறிச்‌ செல்லாது 
நல்ல நெறியில்‌ உத்தமனாக அவனைப்‌ போகச்‌ செய்வது 
நாட்டை ஆளும்‌ அரசனது கடமையாகும்‌ ; இவ்வள 
வெல்லாம்‌ மற்றவர்கள்‌ செய்த பிறகு அந்த மகனுக்கு 
| என்று ஒரு கடமையும்‌ இல்லையா என்றால்‌, உண்டு, தன்னைச்‌ 
சிறந்த மகனாகவும்‌, சான்றவனாகவும்‌, வீரனாகவும்‌, நல்‌ 
'லொழுக்கம்‌ உடையவனாகவும்‌ செய்து உலகில்‌ உயரச்‌ 
செயத அன்னையும்‌ அப்பனும்‌ கூடிய குடும்பத்திற்கும்‌ 
தொழிலாளரும்‌ பிறரும்‌ நிறைந்துள்ள தன்‌ சொந்த 
காட்டுக்கும்‌ ஈன்மை தேடுகின்ற முறையில ராட்டிற்கு: 
வருகின்ற இங்கைப்‌ போக்குகின்ற வகையில்‌ எதிரிகளை 


வனறு வாகை சூடுவதன்மூலம்‌ தன்‌ தாய்‌ காட்டைக்‌ 


காக்க வேண்டும்‌--காத்து வளர்த்து உயர்த்த வேண்டும்‌. 
இதுவே அந்த மகனுக்கு--காளைக்கு உரிய கடமை 


இவையே அர்த அன்பருக்கு ௮ன்னை கூறிய மொழி 
ளாகும்‌. பொன்முடியார்‌ என்பது அந்த அன்னையின்‌ 
பெயர்‌, அன்னையின்‌ மொழிகளை அப்படியே பார்ப்போம்‌; 


௧௬ I தமிழ்‌ முரச 


“ சன்று புறம்தருதல்‌ என்தலைக்‌ கடனே ; 
சான்றோன்‌ ஆக்குதல்‌ தந்தைக்குக்‌ கடனை ; 
வேல்வடிக்துக்‌ கொடுத்தல்‌ கொல்லற்குக்‌ கடனே ; 
நல்தடை நல்கல்‌ வேந்தற்குக்‌ கடனே ; 
ஒளிறுவாள்‌ ம்‌ முருக்கிக்‌ 
களிறுஎறிந்து பயர்தல்‌ கரலைக்குக்‌ கடனே.” 


புறம்‌ : 918 
இத்தகைய கடமை உணர்ச்சிமிக்க அன்னைகள்‌--இலட்சியச்‌ 
செல்விகள்‌ வாழ்ந்த நாட்டில்‌, நான்‌ ஆரம்பத்தில்‌ குறித்த 
அலட்சிய மனப்பான்மைகொண்ட பழமொழி எவ்வாறு 
உண்டாயிற்று? ஏன்‌ உண்டாயிற்று? சிந்தித்துப்‌ பாருங்கள்‌! 
பார்த்து உரம்‌ மிக்க பழமை அடிப்படையில்‌ திறம்‌ நிறைந்த 
மாளிகை எழுப்புங்கள்‌ | 

எதை எடுத்தாலும்‌ நமக்கென்ன என்ற சொல்லை-- 
தோல்வி மனப்பான்மையை விட்டு ஒழியுங்கள்‌. “ஈமக்‌ 
கென்ன' என்ற ஈச்சுக்‌ கொள்கை அன்று நாட்டில்‌ உரம்‌ 
பெற்றிருக்தால்‌, நாம்‌ ஒரு புத்தன்யோ அசோகனையோ 
கண்டிருக்க முடியாது கரிகால்‌ வளவனையோ கண்ண 
மையோ காதாலும்‌ கேட்டிருக்கமுடியா ௮ ; வள்ளுவன்‌ 
குறளை இன்று நம வாய்‌ பேசாது, 


ம்ம ஒத தனு அலல்‌, 
தமிழன்‌ பரங்கு 
‘{ புத்தமணி 7) | 
ல 
உ யிரொன்றித்‌ தமிழிசையை உள்ளன்பால்‌ | 
போற்றுபவன்‌ தமிழன்‌; ன்றும்‌ 
செயிர்தறம்‌ தமிழ்ப்பண்பைச்‌ சிந்தித்துத்‌ | 
தட்டுவதும்‌, தமிழின்‌ செம்மைப்‌ 
பயிர்‌ ஊர்ந்து பாழ்‌ செய்யும்‌ பகைப்‌ பூச்சி 
ஓட்டுவதும்‌ தமிழன்‌ பாங்காம்‌; | 
அயர்வின்றித்‌ தமிழ்மாண்பை அரண்செய்து 
காத்திடுவான்‌ ஆற்ற லாலே! 
பரங்தயநம்‌ தமிழிசையைய்‌ பழிப்போனும்‌ | 
பண்புற்ற தமிழ்ச்சொல்‌ லெல்லாம்‌ 
வாங்கியதே வடசொல்லின்‌ கடனென்ற | 
வன்மொழியால்‌ வஜ்சிப்‌ போனும்‌ 
இங்தயழம்‌ சொல்கெறியைப்‌ பிறமொழியில்‌ | 
67டுத்தாண்டது 6]ண்ணா தானும்‌, 
தாங்கவொணாப்‌ பழிதா.ங்‌த்‌ தமிழனெனும்‌ 
பெயநக்கே தகவிலானே! 
அறிவற்ற தமிழனெனில்‌ கோயிலிலே 
வட்மொழியை அகற்று தந்தம்‌, 
செறிவுற்ற தமிழ்மறைகள்‌ செழித்தற்தம்‌ 
தெநக்களிலும்‌ பூங்கா தோறும்‌ 
வெறிகொண்டு வேற்றுவரின்‌ பெயர்வைப்பை | 
விலக்கற்தம்‌ முனேதல்‌ வேண்டும்‌; 
நெறிபற்றித்‌ தமிழ்நாடு தனியாட்சி | 
67ற்கின்ற நில்காண்‌ போழே! வ 
பி டட த ம்‌ வத்‌ 


நம்‌ குற்றம்‌ 


மு. வரதராசன்‌ 


டில்லிமா ஈகரில்‌ கூடியுள்ள அரசியல்‌ நிர்ணய சபை 
என்பது நாற்பது கோடி மக்களின்‌ எதிர்கால வாழ்வை 
அமைப்பதற்காகக்‌ கூடியுள்ள மன்றமாகும்‌. 


நாற்பது கோடி மக்களும்‌ சாதி மதம்‌ இனம்‌ முதலிய 
பல பிரிவுகளாகப்‌  பிரிக்துள்ளவர்கள்‌. ஆனாலும்‌, இக்தியர்‌ 
என்ற ஒரு வகையில்‌ ஒன்றுபடக்‌ கூடியவர்கள்‌. இந்த 
அரசியல்‌ மன்றத்தில்‌ உள்ளவர்களும்‌, இந்த மக்களின்‌ சார்‌ 
பாக வந்துள்ளவர்கள்‌. ஆகையால்‌, சாதி மதம்‌. இனம்‌ 
முதலிய பல்வேறு பிரிவுகளாக உள்ளவர்களே: பொதுவாக 
ரோக்கும்போது இந்த மன்றத்தினர்‌ இந்தியாவின்‌ எதிர்‌ 
காலத்தைச்‌ செம்மைப்படுத்தக்‌ கூடியுள்ள இந்தியர்‌ ஆவர்‌. 

எல்லா நாடுகளிலும்‌ இப்படிப்பட்ட பிரிவுகள்‌ உண்டு) 
இந்த நாட்டிலும்‌ உள்ளன. இதில்‌ ஒன்றும்‌ வியப்பு இல்லை. 
ஆயினும்‌, வருந்தத்தக்க குறை நம்மிடம்‌ உள்ளது. பிறப்‌ 
பின்‌ காரணமாக எழுந்த. வேறுபாடுகளைப்‌ பல அரற்றாண்டுக 
ளாக வளர்த்து விட்ட குற்றத்துக்காக நாம்‌ வருந்த வேண்‌ 
டாமா? சாதி முதலான பிரிவுகள்‌ இப்படிப்பட்டவை 
அல்லவா ? 


தென்‌ ஆப்பிரிக்காவில்‌ நிற வேறுபாடு தலைவிரித்தாடு 
வதை நாம்‌ கேள்விப்‌ படுநன்‌ ரோம்‌; கேள்விப்படும்‌ போதெல்‌ 
லாம்‌ வன்மையாகக்‌ கண்டிக்கின்றோம்‌. அதபோலவே, 
நமக்குள்‌ வாழ்ந்து வரும்‌. காரணமற்ற வேற்றுமைகளைக்‌ 
கண்டிப்பதில்‌ தயங்கக்கூடாது, பேச்சளவிலே நிற்காமல்‌ 


நம்‌ குற்றம்‌ ௧௯ 


செயலளவிலும்‌ கடிந்து தொலைக்க வேண்டும. நமக்குள்‌ 
நிலவும்‌ வேறுபாடுகள்‌ ஈம்மோடு நெடுக்காலமாக இருந்து 
விட்டன என்று காரணம்‌ தேடி அமைதியடையக்‌ கூடாது. 
பிறர்‌ குற்றம்‌ காண்பதற்கு முன்‌ தம்குற்றம்‌ கண்டு நீக்க 
வேண்டும்‌ என்று திருவள்‌ ளூவர்‌ அறிவுறுக்தியஅ சிறப்பாக 
அரசியலாளர்‌ க்கு வேண்டிய அறிவுரையாகும்‌. 

ஏதிலார்‌ குற்றம்‌ போல்‌ தம்‌ குற்றம்‌ காண்கிற்‌ பின்‌ 

தீதுண்டோ மன்னும்‌ உயிர்க்கு 
என்று எல்லோர்க்கும்‌ பொதுவாக அறத்துப்பாலில்‌ அற 
மாக அறிவுறுத்தினார்‌, ஆனால்‌, 

தன்‌ குற்றம்‌ நீக்கிப்‌ பிறர்குற்றம்‌ காண்கிற்பின்‌ 

என்‌ குற்றம்‌ ஆகும்‌ இறைக்கு 
என்று அரசியலில்‌ வற்புறுத்தியுள்ளார்‌. 

பிறப்பின்‌ காரணமாக வளர்ந்துள்ள வேறுயாடுகள்‌ 

என்று எண்ணும்போஅ பற்பல வந்த நிற்ன்றன, அவை 
அத்தனையும்‌, தொலைக்கத்தான்‌ வேண்டும்‌, அப்போது தான்‌ 
பிறநாட்டு நிறப்போர்‌, இனப்போர்‌ முதலியவற்றைக்‌ கண்‌ 
டிக்கும்‌ உரிமை ஈமக்கு ஏற்படும்‌, 


பிறப்பு வேற்றுமை பலவற்றுள்ளும்‌ முதலில்‌ நிற்பது 
ஒன்று உண்டு. அதுதான்‌ இந்த நாட்டின்‌ முதல்‌ மாசு; 
இந்த சாட்டின்‌ வரலாற்றின்‌ பெருமை முழுதினையும்‌ 
மறைத்து விடும்‌ பெருங்‌ குற்றம்‌ ௮ துவே. 

இந்த காடு வகுப்பு வாதம்‌ காரணமாகப்‌ பிரியக்‌ 
கூடாது என்று முழங்குகன்றோம்‌. இந்த நாடு சாதிப்‌ 
பிரிவுகளைப்‌ பாராட்டிப்‌ பதவி வேட்டையாடக்‌ கூடாது 
என்று கூக்குரலிடு்றோம்‌. இந்த காடு மத வேற்றுமை 
களை அரசியலில்‌ கொண்டு வச்து இக்கல்‌ 'விளைக்கக்‌ அகத்‌ 
என்று அலறுதின்றோம்‌. 


உ௰ தமிழ்‌ மூரசு 


ஈஈவகாளி கள்‌ வேண்டாம்‌ என்று தவம்‌ டெக்கன்றோம்‌. 
பீகார்கள்‌ தோன்றாதபடி. பெருங்கவலை கொண்டு பாடுபடு 
இன்றோம்‌. . பாஸ்தான்‌ முதலான “ஸ்தான்‌'களைப்‌ பற்றிப்‌ 
பேசுவதும்‌ பெரும்‌ பாவம்‌ என்று போராடுகின்றோம்‌. 


ஆனால்‌, ஆயிரக்கணக்கான ஆண்டுகளாக ஒருவகைப்‌ 
பாகிஸ்தானுக்கு இடம்‌ கொடுத்து வந்திருக்கின்றோம்‌. 
அந்தப்‌ பாகிஸ்தான்‌ மதம்‌ காரணமாக எழுந்தது அல்ல) 
இனம்‌ காரணமாக எழுந்தது அல்ல. அந்தப்‌ பா கிஸ்தா 
னில்‌ வகுப்பு வாதமோ பதவி வேட்டையோ அடிப்படையில்‌ 
இல்லை. அந்தப்‌ பாகிஸ்தான்‌ சாதி கா.ரணமாக-பிறப்புக்‌ 
காரணமாக : அமைந்தது. அந்தப்‌ பாகிஸ்தான்‌ ஆயிரக்‌ 
கணக்கான ஆண்டுகளாக இருந்து வருவதை இப்போதாவது 
எண்ணிப்‌ பார்க்க வேண்டாமா ? 


பெரிய இந்திய நாட்டிலே ஒரு பா்தானைபற்றிப்‌ 
பேசுவதையும்‌ குற்றமாக எண்‌ ணுகன்றோம்‌. ஆனால்‌, இர்த 
நாட்டிலே சிறிய சிறிய ஊர்களில்‌ எல்லாம்‌, ஒவ்வொரு சிறிய 
சொமந்தோறும்‌. பாகிஸ்தான்‌ பிறப்புக்‌ காரணமாக நீடித்து 
வாழ இடங்‌ கொடுத்த வந்‌ இருக்கின்றோம்‌. 


ஊர்‌ என்றால்‌ சேரி என்று ஒன்று இராமந்தோறும்‌' 
இருப்பதை வேறு என்ன என்று சொல்வது ? .அந்தச்‌ 
சேரியில்‌ உள்ள மக்கள்‌ எந்த மாநகரிலும்‌ மாகாடோ அல்‌ 
லது அரசியல்‌ மன்றமோ கூடித்‌ தனியரசு வேண்டும்‌ 
என்று ஊர்தோறும்‌ “ஸ்தான்‌' “ஸ்தா'னாகப்‌ பிரியவில்லை. 
அவர்கள்‌ அப்படி வாழ விரும்பியதாக வரலாற்றுப்‌ போக்கி 


லும்‌ இலலை. 


நம்‌ குற்றம்‌ | ௨௫ 


ஆலை பிறப்பின்‌ காரணமாகத்‌ தொழில்‌ அமைந்தது. 
அது ஏந்த நூற்றாண்டிலோ எப்போதோ அமைந்து விட்‌ 
டது. அந்தத்‌ தொழிலுக்கே பொழுதை யெல்லாம்‌ செல 
வழித்து வாழும்‌ நிலைமை அவர்களுக்கு நேர்ந்து விட்டது. 
தங்களைப்‌ பற்றித்‌ தாங்களே எண்ணி வாழும்‌ பொறுப்பை 
அவர்கள்‌ அந்தப்‌ பழங்காலத்தில்‌ இழந்து சோர்ந்து விட்‌ 
டார்கள்‌. மிகுதியாக உழைக்காத மற்ற மக்கள்‌ மூளை 
கொண்டு எண்ணிப்பார்க்க கேரமும்‌ ஓய்வும்‌ பெற்றிருந்தார்‌ 
கள்‌. அதனால்‌ தங்களுக்கு உயர்வும்‌ சிறப்பும்‌ ஈன்மையும்‌ 
தேடிக்கொண்டு, அந்த உண்மை உழைப்பாளிகளுக்கு இழி 
வும்‌ அவர்களின்‌ தொழிலுக்குத்‌ தாழ்வும்‌ கற்பித்தார்கள்‌. 

சுருங்கச்‌ சொன்னால்‌, பல அற்றாண்டுகளுக்கு முன்னே 
நம்முடைய முன்னோர்களில்‌ சிலர்‌ மிகுதியாக உழைத்து 
ஒதுங்க நேர்ந்தது. பிறப்பு வேற்றுமை இதனை நிலைபெறச்‌ 
செய்து விட்டது. இதன்‌ பயனாக, இன்று ஊர்‌ தோறும்‌ 
இரண்டு “ஸ்தான்‌”கள்‌ காண்கின்றோம்‌. ஒன்று *சாதிஸ்தான்‌' 
மற்றொன்று (சேரிஸ்தான்‌ 

இதை வளர்த்த குற்றம்‌ ஈம்‌ முன்னோருடையது. 
அவர்களை இப்போது என்ன செய்வது? 

இந்த (ஸ்தான்‌'களை இன்னும்‌ வைத்தக்கொண்டிருப்‌ 
பத யார்‌ குற்றம்‌ ? ஈம்‌ குற்றமே அல்லவா ? 

இந்தக்‌ குற்றத்தை இன்று நீக்காவிட்டால்‌, இது 
மற்றொரு குற்றமாகும்‌. அரசியல்‌ மன்றம்‌ கூட்டி எதிர்கால 
வாழ்வை அமைக்க முனையும்‌ தாம்‌, பிறர்‌ குற்றம்‌ கண்டு 
கடியும்‌ காம்‌, ஈம்‌ குற்றத்தை முன்னே களைய வேண்டாமா? 
திருவள்ளூவர்‌ வாய்மொழியை மீண்டும்‌ நினைப்போம்‌. 

தன்குற்றம்‌ நீக்கிப்‌ 'பிறர்குற்றம்‌ காண்குற்பீன்‌ 
எனகுற்றம்‌ ஆகும்‌ இழைக்கு. 


மறைநத வரலாறு 
வர, செ. குழந்தைசாமி 


செய்தித்‌ தாள்கள்‌ தரும்‌ விளம்பரங்கள்‌ தான்‌ இன்றைய 
தமிழகத்திலே ஒரு தனி மனிதனின்‌ ஆற்றலை, அறிவை, 
அறிவின்‌ ஆழத்தை அளக்கும்‌ கோலாக. இருக்கு வரு 
இன்றன. 

இன்று பெரும்பாலான ஏடுகள்‌ கவிஞன்‌ என்றால்‌ காளி 
தாசனையும்‌; காவியம்‌ என்றால்‌ சாகுந்தலத்தையும்‌, நீதி நூல்‌: 
என்றால்‌ கீதையையும்‌, இதிகாச மென்றால்‌ வியாச பார 
தத்தையும்‌, வள்ளல்‌ என்றால்‌ அசோகனையும்‌ குறிப்பிடுவதும்‌ 
எழுதுவதும்‌, பெருமைப்‌ படுத்துவதும்‌. வழக்கமாகக்‌ 
கொண்டுள்ளன. தமிழர்‌ பண்பாட்டுக்கும்‌ பெருமைக்கும்‌ 
திரையிடப்படுறெ ௮. 

யாரி, குமணன்‌, ஒரி, பேகன்‌ போன்ற வள்ளல்கள்‌ 
வாழ்ந்த இந்த நாட்டில்தான்‌ * கொடைக்குக்‌ கர்ணன்‌ ' என்ற 
பழமொழி. கற்பனைக்கும்‌ அப்பாற்பட்ட கவிதையின்‌ மின்சார 
சக்திக்கும்‌ அடங்காத கற்புமாண்பினள்‌ கண்ணகியைக்‌ 
கண்ட இந்த நாட்டிலேதான்‌ ““கற்புக்குச்‌ சாவித்திரி,ளாயினி 
இதை” என்ற வாக்கியம்‌,  விவேகமற்ற நிலை என்பது 
மட்டுமல்ல; வேறு யாண்டும்‌ காணமுடியாத விர்தையுங்‌ 
கூட! 

இசாமாயணக்‌ கதை. எல்லோருக்கும்‌ தெரியும்‌. மகா 
பாரதக்‌ கதையை அறியாதார்‌ இல்லை ஆனால்‌ மணி 
மேகலைக்‌ கதை எத்தனை பேருக்குத்‌ தெரியும்‌? லெப்‌: 
பதிகாரம்‌ கன்னல்‌ தமிழிலே உள்ள ஒரே முத்தமிழ்க்‌ 
காவியம்‌. இன்றைய தமிழனுக்கு ௮வன்‌ பழங்கால 
வரலாற்றை, பண்டைப்‌ பெருமையை எடுத்துமைத்துத்‌ 


மறைந்த வரலாறு ௨௩. 


॥ தமிழனென்று சொல்லடா, தலை நிமிர்ந்து நில்லடா, தரணி 
யெங்கும்‌ இணையிலா இன்‌ சரிதை கொண்டு சொல்லடா ”' 
என்று அவனை ஊக்குவிக்கும்‌, உணர்ச்சியூட்டும்‌ ஒரே நூல்‌ 
௮௮. அதனிடத்தில்தான்‌ பல்கலைக்கழகத்‌ துக்குக்கூட 
மாற்றாந்தாய்‌ மனப்பான்மை! 

இன்று கல்லூரிகளிலே, உயர்நிலைப்‌ பள்ளிகளிலே கற்பிக்‌ 
கும்‌ வரலாற்றிலே தமிழ்‌ நாட்டு வரலாறு இல்லையென்றே 
கூறிவிடலாம்‌. பிரகதிஸ்வரர்‌ கோயிலின்‌ நிழல்‌ சாயாப்‌ 
பெருமை, சிதம்பரத்திலே நடராசர்‌ கோயிலுக்குப்‌ பொன்‌ 
னோடு வேய்ந்த கொற்றவன்‌ பக்தியின்‌ பெருமை, இசா 
ஜேர்திர சோழன்‌, இராஜ இராஜ சோழன்‌ ஆட்சி - இவையும்‌ 
இன்னும்‌ சிலவும்‌ கொண்ட பத்துப்‌ பக்கங்களிலே பர்ராண்ட 
பேரினத்தின்‌— பைந்‌ தமிழ்‌ மக்களின்‌ பண்டை. வரலாறு 
முடிவுறுறெது. 

காளிதாசனைப்பற்றி, அவன்‌ இயற்றிய காவியம்பற்றி 
தன்வந்திரி பற்றித்‌ தமிழர்‌ படிக்னெறனர்‌ ; அந்திரர்‌ படிக்‌ 
கின்றனர்‌. | வட நாட்டார்‌ படிக்னெறனர்‌. ஆனால்‌ வள்ளு 
வரின்‌ குறளை, இளங்கோவின்‌ காவியத்தை, கம்பனின்‌ கவி 
தையை யார்‌ படிக்றொர்கள்‌? *கரலாந்தா ' பல்கலைக்‌ கழகம்‌ 
பற்றி வரலாறு உண்டு, கடைச்‌ சங்கத்தைப்‌ பற்றிப்‌ 
பேச்சே இல்லை, 

உள்ளபடியே ஆராய்வோமானால்‌ இன்று தமிழனுக்கு 
வரலாறு இல்லை. அவன்‌ பெருமைக்கு வரலாறு இல்லை. 
தமிழன்‌ தன்னையுணர, தன்‌ முன்னோர்‌ முடிசூடி. யாண்ட 
உயர்வையுணர வழியில்லை. * ஈரமிருக்கும்‌ காடு ஈமதென்ப 
தறிர்தோம்‌, அது சமக்கே யுரிமையாம்‌ என்ப. தறிந்தோம்‌ ” 
என்று வீரமூட்டும்‌ வரலாற்று நிகழ்ச்சிகள்‌ இல்லாமற்‌ போக 
வில்லை, 4 இருந்தும்‌ இல்லாத குறைதான்‌. தமிழன்‌ 
வரலாறு இருண்டு டெக்றெஅு. 


௨௪ தமிழ்‌ மூரசு 


தமிழர்‌ வரலாற்றைத்‌ தமிழன்‌ தலை தூக்கி நடக்கும்‌ 
முறையிலே இலப்பதிகாரம்‌ புறகானூறு, அகநானூறு 
போன்ற கடைச்சங்க நூல்களிற்‌ காணப்படும்‌ நிகழ்ச்சிகளை 
யும்‌ மற்ற பல்வேறு ஆதாரங்களையும்‌ கொண்டு எழுதச்‌ 
செய்ய வேண்டும்‌. முயன்றால்‌ முடியாத தல்ல. மனமிருர்‌ 
தால்‌ வழிகள்‌ பலஉள்ளன, 

“நான்‌ கவிஞனாகப்‌ பிறந்திருந்தால்‌ இன்பத்‌ தமிழ்‌, 
மொழியே! . கரும்பில்‌ இனிய உன்‌ சுவையை, கன்னித்‌ 
தன்மையை, தனிமையை, தொன்மையை அழகாக வியந்து 
கவிபாடி மகிழ்வேன்‌, இன்னுயிர்த்‌ தமிழ்‌ மக்களே ! உங்கள்‌ 
தன்பங்களை உணர்ச்சி பெருகும்‌ பாக்களால்‌. உலகுக்கு 
எடுத்துரைத்து மருந்து தேடு வன்‌. ஆனால்‌ நான்‌ கவிஞ 
கைப்‌ பிறக்கவில்லையே ! 

அழகாகப்‌ பேசும்‌ ஆற்றல்‌ படைத்திருந்தால்‌, அருந்‌ 
தமிழ்‌ "அணங்கே! உன்‌ அருமையை, பெருமையை, 
அன்றைய உயர்வை, இன்றைய தாழ்வை அன்புடைத்‌ 
தமிழ்‌ மக்கள்‌ தம்‌ அல்லலை நாடுதோறும்‌ சென்று முழங்கு 
வேன்‌. ஐயகோ எனக்கு அவ்வாற்றலுமில்லை | ர 
.... தான்‌ செல்வனாகப்‌ பிறந்திருந்தால்‌ செந்தமிழ்‌ வல்லுகர்‌ 
களைக்‌ தேடிப்‌ பிடித்துச்‌ இறப்புக்கள்‌ செய்வேன்‌, ஏற்று 
வேன்‌, போற்றுவேன்‌. தெருவிலே படுத்து உறங்கும்‌ என்‌ 
செந்தமிழ்த்‌ தோழனுக்கு மாளிகை இல்லாவிட்டாலும்‌ 
மண்‌ குடிசையாவது கட்டித்‌ தந்து மகிழ்வேன்‌. ஆனால்‌ 
_ நானோ செல்வனல்லன்‌. 

வாழ்வுக்கோர்‌ புத்‌ துணர்வாம்‌, உடலியக்கும்‌ நல்லுயி 
சாம்‌ உயிரியக்கும்‌ நண்கலையாம்‌ உயர்தமிழே! உன்‌ இன்றைய 
நிலையை, உன்‌ மக்களின்‌ நிலையை எண்ணி எண்ணி பனம்‌ 
புழுங்கு வதிலேயே என்‌ இன்பம்‌ துன்பம்‌ இசண்டும்‌ 
உள்ளன. காலம்‌ உயிரையும்‌, கவலை மனத்தையும்‌ தின்று 
தீர்க்கின்‌ நன, என்‌ செய்வேன ! 


EE 


புரட்சிக்‌ கவி புஷ்கின்‌ 

பம்ப்பாபதி 


காலத்தின்‌ தேவையை அனுசரித்துத்தான்‌. மகான்‌ 
கள்‌ தோன்றுகருர்கள்‌. எந்தக்‌ காலத்தில்‌ எது குறையோ 
அதைச்‌ சரிசெய்யத்தான்‌ அவர்கள்‌ பிறக்கிறார்கள்‌: முத 
லாவது அலெக்சாண்டர்‌, நிக்கொலஸ்‌ மன்னன்‌ போன்ற 
கொடுங்கோலரின்‌ ஆட்சியில்‌ மக்கள்‌ வாடி வரும்‌ தினார்கள்‌. 
அக்‌ கால்த்தில்‌ கொடுங்கோ லாட்ச்யொல்‌ - நாடு காடாயெது. 
இம்சையும்‌ அதிகார ஆணவமும்‌ மக்களின்‌ வாழ்க்கையை 
நிலையற்றதாக ஆக்னெ. எந்த நேரத்தில்‌ என்ன நடக்குமோ 
என அஞ்சி எங்கச்‌ செய்த காலம்‌ ௮ அ; மக்களின்‌ மனத்துய 
ரைப்‌ போக்கி வாழ்க்கையை ஒழுங்குபட அமைத்துக்‌ 
கொள்ள ஒரு வழிகாட்டி தோன்றவேண்டிய காலம்‌ ௮து, 
அன்றுதான்‌ புஷ்சின்‌ பிறந்தான்‌. 

இலக்கிய அரங்கத்தின்‌ உச்ச நிலையை அடைந்தவன்‌ 
புஷ்னெ என்றால்‌ அது மிகையாகாது, ரஷ்யக்‌ காவிய 
உள்ள த்தின்‌ அரசன்‌ எனப்‌ பெயர்‌ பெற்றான்‌ புஷ்சன்‌ 
எல்லாத்‌ துறைகளிலும்‌ கலைகளிலும்‌ திறமை வாய்ந்த 
பேரறிஞன்‌. ரஷ்யர்களின்‌ உள்ளத்தில்‌ உறைகின்ற தெய்‌ 
விகக்‌ கவி, மக்களின்‌ உணச்சிகளை த்‌ தன்‌ அழகுபெறு 
காவியங்களுள்‌ வரைந்துள்ள ஓவியன்‌. 


ரஷ்ய விவசாயிகள்‌ ஏழ்மையில்‌ அழுர்‌தி ஆணவ ஆட்சி 
யின்ழ்‌ அல்லலுற்றுக்‌ . கருத்தழிர்து ஒத்துக்‌ பெக்‌ 
தனர்‌. அவர்களைத்‌ தட்டி எழுப்பி, உலகோடு சமமாக 
நின்று தலைதூக்‌ நிலைபெற்று வளமாக வாழச்‌ செய்த 
பெருமையில்‌ புஷ்சனுக்குப்‌ பெரும்‌ பங்கு உண்டு, 


௨௬ தமிழ்‌ முரசு 


புஷ்னெ்‌ ரஷ்யன்‌ என்றாலும்‌, வள்ளுவர்‌, சேக்ஷ்பியர்‌ 
இவர்களைப்போலவே உலகம்‌ போற்றும்‌ கவி ஆவான்‌. 
புஷ்னின்‌ கவிதைகளுக்கு ஒரு தனிச்‌ சிறப்பு: அவை 
தொழிலாளர்‌ கூட்டத்தை--௮வர்ள்‌ எந்த காட்டினரானா 
லும்‌ சரி--தட்டி யெழுப்பித்‌ தங்கள்‌ நிலைமையைப்‌ பற்றி 
ஆசாயத்‌ தூண்டும்‌. 

இன்று அமைதியை நிலவச்‌ செய்வதுதான்‌ உலகத்தின்‌ 
முக்யெ நோக்கம்‌. மனித சாதியின்‌ அடிப்படையான 
உரிமை சுதர்திரம்தான்‌, அதை முதலில்‌ நிலை காட்டினா 
லொழிய அமைதி என்பது வெறும்‌ ஆகாயக்‌ கோட்டை 
தான்‌. மக்களுக்காக மக்களால்‌ ஏற்படும்‌ மக்களுடைய 
அரசாங்கம்தான்‌ விழு மியதாகும்‌. மக்களை உயிர்‌ உள்ள 
வெறும்‌ பிராணிகளைப்போல நடத்தாமல்‌, மக்களை மக்க 
ளாகவே நடத்தவேண்டும்‌. இத்தகைய அரிய ரோக்கங்‌ 
களைக்‌ கொண்டவைதான்‌ அவனுடைய கவிதைகள்‌ எல்லாம்‌. 
இவற்றைப்‌ பற்றிப்‌ படிப்போர்‌ மனம்‌, அறிவு என்றவர்றைக்‌ 
கவர்ந்து உருக்கும்‌ வகையில்‌ திவிரமாக எழுதியுள்ளான்‌. ' 
இன்றைய உலகத்தில்‌ புஷ்ஜனுடைய கவிதைகளுக்கு ஒரு 
தனிச்‌ நெப்பு உண்டு. ஏனெனில்‌ இன்றைய உலகம்‌ பரம 
னுடைய உலகம்தானே. 

மக்களின்‌ வாழ்க்கையைப்‌ பற்றியும்‌, அவர்களின்‌ 
கோரிக்கைகளைப்‌ பற்றியும்‌ முதன்‌ முதலில்‌ எழுதிய ரஷ்யக்‌ 
கவி புஷ்ன்தான்‌. புஷ்னுடைய மனத்திலே பாமரனும்‌ 
ஏழைத்‌ தொழிலாளருமே இடம்‌ பெற்றிருர்தபடியால்‌ 
கல்லாதவரும்‌ எளிதில்‌ புமிர்துகொள்ளக்கூடிய அழயெ 
நடையில்‌ எழுதினான்‌. இவன்‌ காலத்தில்‌ இருந்த புலவர்‌ 
களும்‌ இவனுக்கு முன்னிருந்த புலவர்களும்‌ பணக்காரர்‌ 
களைப்‌ புகழ்ந்து பாடுவதும்‌ வள்சால்களை அண்டிப்‌ பிழைப்‌' 


புரட்சிக்‌ கவி புஷ்கின்‌ ௨௭ 


பதுமே தொழிலாகக்‌ கொண்டிருந்தார்கள்‌. அவர்கள்‌ 
எழு இய எழுந்துக்கள்‌ ய வும்‌ செல்வர்களையும்‌ செல்வத்தை 
யும்‌ புகழ்ந்தன; காதல்‌ என்ற பெயரால்‌ மட்ட ரகமான 
காமத்தை விவரித்தன., இந்த நிலையில்‌ தோன்‌ றிய புஷ்னெ்‌, 
இலக்கிய உலகில்‌ ஒரு புமட்சி செய்தான்‌. செல்வர்களின்‌ 
செல்வமும்‌ கேளிக்கைகளும்‌ ௮வன்‌ மனத்தைக்‌ கவரவில்லை., 
எழுத்திலும்‌ இடம்‌ பெறவில்லை. ஆனால்‌ தொழுத கையுடன்‌, 
அழுத கண்ணுடன்‌, குடிக்கக்‌ கஞ்சியின்‌ றி, குந்தியிருக்கக்‌ 
குடிசையின்‌ றி, ஆண்டான்‌ சவுக்கடிக்கு அஞ்சி வாழ்ந்த 
ஏழை உழைம்பாளியைப்‌ பற்றிப்‌ பாடினான்‌. பிறருக்குப்‌ 
புரியாத வகையில்‌ எழுஅவ அதுதான்‌ கவிதை என்ற எண்ணத்‌ 
தால்‌ எழுதும்‌ “மேதாவி''களை ச்‌ சேர்ர்தவனல்லன்‌ புஷ்கின்‌. 
மக்களின்‌ . வாழ்க்கையே கலையின்‌ விளைகளம்‌ என்றும்‌, 
வாழ்க்கையின்‌ ஆய்வே கலை யென்றும்‌ கருதி, கலைத்தொண்‌. 
டாற்றியவன்‌ புஷ்கின்‌. தன்‌ கலையினுடைய கற்‌ பயனை மக்க 
ஞுக்குக்‌ கொடுத்து அவர்களுடன்‌ வாழ்ந்தான்‌. 

புஷ்னெ படைத்த கலை “ரஷ்ய மக்களின்‌, அன்ம 
உருவகம்‌; ரஷ்ய மக்களின்‌ உள்ளப்‌ பிழிவு '. என்று டர்கனீவ்‌ 
சொல்லுறொன்‌. ““ரஷ்பமக்களின்‌ வாழ்க்கையை நிழல்படமாக 
எடுத்தவன்‌ ; அவர்களுடைய ஆன்மாக்களின்‌ நேர்ப்‌ பிரதிநிதி; 
அவர்களுடைய மனப்‌ பண்பின்‌ திட்பத்தை விளக்கும்‌ 
உரைகாரன்‌. பசிய கண்ணாடியை அணிந்து வாழ்க்கைப்‌ 
பசுமையை மட்டும்‌ கண்டானில்லை. மக்களுடைய வாழ்க்கை 
யைச்‌ சாவதானமாகவும்‌ முழுவதாகவும்‌ அருவி அறிந்து 
விவரித்தான்‌. சாசர்‌, ரொப்‌ என்ற கலைஞர்களைப்‌ போல 
முற்றிலும்‌ உண்மைக்கே ஏற்புடையதான நெறியில்‌ காட்சி 
களைக்‌ கண்டு தன்‌ கலைகளில்‌ பதிவு செய்தான்‌. அவன்‌ 
தீரும்‌ வாழ்க்கை ஒவியங்க ளெல்லாம்‌ உயிர்பெற்று இயங்கு 


௨௮ தமிழ்‌ முரசு 


வதைக்‌ காணுன்றபொழுது பெரிய மாயாவியாகவே 
ஈமக்கு த்‌ தோன்றுகிறான்‌. ரஷ்ய வாழ்க்கையின்‌ பொருட்‌ 
களஞ்சியமே புஷ்னின்‌ கவிதை". இவ்வாறு ஓர்‌ ௮ நிஞன்‌ 
கூறியிருக்கிறான்‌, 

கவிதைகளின்‌ நோக்கமென்ன? அவன்‌ கவிதைகளை 
எதற்காக எழுதினான்‌ ? தன்‌ வாழ்க்கையின்‌ குறிக்கோளை 
நிறைவேற்ற--மக்கள்‌ இன்பமுடன்‌ வாழ--ஜாரின்‌ கொடுங்‌ 
கோலாட்சியினின்று விடுபட--மணிதனை மிருகமாக்கும்‌ 
ஆணவ ஆட்சியெல்லாம்‌--கண்‌ மூடி. ஆட்சி யெல்லாம்‌ மண்‌ 
மூடிப்‌ போக. 

'' ஓட்டிய வயிறுடன்‌ நெற்றி வியர்வை நிலத்தில்‌ விழப்‌ 
பாடுபட்டுத்‌ தொழிலாளி பெற்ற சிறு கூலியையும்‌ பித்தேற்‌ 
நிக்‌ கொள்ளையிடும்‌ கொள்ளை முதலாளிகளின்‌ ஓவியத்தைப்‌ 
பாருங்கள்‌ : 

கண்ணீரால்‌ கருத்துருகரர்‌ 
கசங்கி மிக வாடிடினும்‌ 
எண்ணாரால்‌ உழவர்‌ துயர்‌ 
எசமானர்‌ ஆயினவர்‌ 
சசட்டை பிரம்பெடுப்பார்‌ 
சட்ட திட்டம்‌ பேசிடுவார்‌, 
காட்டுத்‌ தனமிகுந்த 
கட்டளைகள்‌ தாம்தருவார்‌. 
ஏழைத்‌ தொழிலாளி 
ஏங்க உயிர்‌ எடுப்பார்‌ 
ஏழை உழைப்புக்கும்‌ 
ஏழை பெறும்‌ கூலிக்கும்‌ 
ஏழை பெரு ஓய்வுக்கும்‌ 
எமதரும ராஜாக்கள்‌, 
அவன்‌ காலத்தை வென்ற கவி. முக்காலம்‌ உணர்ந்த 
ஞானி. எனவே, வருங்காலத்தை உணர்ர்்‌து அவன்‌ பாடிய 
பாட்டுக்கள்‌ அனை த்தும்‌ இன்று நனவா யிருக்கின்றன. 


வ்‌ 


நமிழன்‌ - அன்றும்‌ இன்றும்‌-௪ 
௮. ச. ஞானசம்பந்தம்‌ 


பழந்தமிழன்‌ வாணிகம்‌ கப்பல்‌ மூலம்‌ ஈடைபெற்றது 
ஒரு புறமிருக்க, அவனது உள்நாட்டு வாணிகமும்‌ மிக்கப்‌ 
பெருமை வாய்ந்தது. சங்கப்பாடல்களில்‌ எங்கும்‌ இதனைக்‌ 
காணலாம்‌. சகடம்‌ என்று கூறப்படும்‌ வண்டிகளில்‌ பொருள்‌ 
களை ஏற்றிச்‌ . செல்லும்‌ ' வணிகர்‌ பல செளகரியங்களை 
முன்னிட்டுக்‌ கூட்டமாகவே எக்குஞ்‌ செல்வர்‌. அத்தகைய 
கூட்டத்திற்குச்‌ சாத்து என்ற பெயரும்‌ வழங்கி வந்துளது, 
பொருள்களை வைத்து .வாணிகஞ்‌ செய்யுங்‌ கடைத்தெரு 
விற்கு * அங்காடி ' என்ற . பெயர்‌ காணப்படுகிறது. 
காளிரிப்பூம்பட்டினத்துக்‌ கடைவி தியைப்பற்றிப்‌ பட்டினப்‌ 
பாலையினும்‌, மதுரசைமாககரின்‌ கடைவீதிச்‌ இறப்பை 
மதுரைக்காஞ்சி, இலப்பதிகாரம்‌ என்ற நூல்களிலும்‌ பரக்கக்‌ 
காணலாம்‌. ! டன்‌ ச 


இவற்றுள்‌ ஒன்றை விரிவாக ஆராய்வோம்‌, மதுரைமா 
ஈகரத்து நாளங்காடியைப்பற்றி மதுரைக்காஞ்சி ஆசிரியர்‌ 
கூறும்‌ வகையால்‌ பழந்தமிழ்‌ காட்டின்‌ செவ்வ நிலையையே 
ஒருவாறு அறிய முடிகிறது. ஒரு. காட்டில்‌ ஏற்றுமதி, 
இறக்குமதி செய்யப்படும்‌ பொருள்களைப்‌ பொருத்தே, அந்‌ 
காட்டின்‌ பொருளாதார நிலை இருக்கும்‌. எந்த நாட்டில்‌ 
ஏற்றுமதி குறைந்து இறக்குமதி அதிகரிக்றறதோ அர்காடு 
வறுமையில்‌ வாட சேரிடும்‌. உதாரணமாக நமது இந்தியா. 
வையே எடுத்துக்கொள்வோம்‌. நமக்குத்‌ . தேவையான 
பொருள்களை, குண்டூசி முதல்‌ கப்பல்வரை, எல்லாவற்றை 
யும்‌ வேற்று நாட்டிலிருந்து வசவமைக்கிறோம்‌; 


ல 


கூ௰ தமிழ்‌ முரசு 


இங்கிலாந்தை எடுத்துக்கொள்வோம்‌. உணவுப்‌ பொருள்‌ 
களை வேற்று நாடுகளிலிருக்து இங்கிலாந்து தேசம்‌ வர 
வனழைக்றெது. ஆனால்‌ அதற்குப்‌ பதிலாக இயர்‌ திரங்கள்‌ 
முதலியவற்றை ஏற்றுமதி செய்றெது. மேலும்‌ எவ்வித 
மாகவேனும்‌ தங்கள்‌ பொருள்களைப்‌ பிறர்‌ வாங்குவதற்காகப்‌ 
பல வழிகளையும்‌ அவர்கள்‌ கையாளுகின்றனர்‌. அவர்கள்‌ 
நாட்டில்‌ இயந்திரங்கள்‌ உண்டு. ஆனால்‌ வெறும்‌ இயர்திரங்‌ 
களை ஓடவிட்டால்‌ அவை பொருள்களை உண்டாக்குமா ? 
மூலப்‌ பொருள்களாயெ பஞ்சும்‌; எண்ணெய்‌ விதைகளும்‌ 
இருந்தால்‌ தானே அணியும்‌, சோப்பும்‌ உண்டாக்க முடியும்‌. 
இந்நிலையில்‌ நாம்‌ என்ன செய்கிறோம்‌. ஈமது நாட்டில்‌ 
உண்டாறெ பஞ்சையும்‌, எண்ணெய்‌ விதைகளை யும்‌ அர்றாட்‌ 
ம்ற்கு ஏற்றுமதி செய்கிறோம்‌: அவற்றையே மீண்டும்‌ 
அணியாகவும்‌, சோப்பாகவும்‌ பெறுரோம்‌. இவ்வாறு 
நடைபெற்று வருமானால்‌ நமது பொருளாதார நிலை கீழே 
போகாமல்‌ வேறு எங்ஙனம்‌ இருக்கமுடியும்‌. 
இக்கு புறமிருக்கப்‌ போர்‌ எ்டப்பொற்று சென்ற 
இல. ஆண்டுகளில்‌ எண்ணற்ற பொருளை ஏற்றுமதி செய்‌ 
தோம்‌. பணத்தால்‌ நிறைந்த பிரிட்டனைக்கூட ஈமக்குக்‌ 
கடன்கார தேசமாக ஆக்கிவிட்டோம்‌. ஆனால்‌ இக்நிலை 
எங்கனம்‌ முடிந்தது? ஈமது. நாட்டிற்குத்‌. தேவையான 
பொருள்களை, நாமுபயோ௫க்காமல்‌ பிறருக்கு அனுப்பி 
வைத்ததனாலேயே இத முடிந்தது. அப்பொழுது நாம்‌ 
அனுபவித்த வறுமை சொல்லிலடங்கா து. இன்று நாமடைந்த 
பயனென்ன ? நமது கடனை அத்தேசம்‌, திருப்பித்தர இயலு 
இறதா? சாதாரண. மக்கள்‌ ஒருவர்க்கொருவர்‌ கடன்படுவ அம்‌ 
கொடுப்ப அம்போல்‌ தேசங்கள்‌ செய்யமுடியாது. சாமான்‌ 
கள்‌ மூலமாகவே கடனைத்திர்க்க இயலும்‌. இன்று நமக்கு 

தமிழன்‌ - அன்றும்‌ இன்றும்‌ கக்‌ 


வேண்டும்‌ பொருள்களைப்‌ பிரிட்டன்‌ அனுப்பத்‌ தயாராக 
இல்லை. காரணம்‌ அதே பொருள்கள்‌ அவர்களுக்கும்‌ தற்‌ 
பொழுது தேவையா யிருப்பதே. மேலும்‌ அப்‌ பொருள்‌ 
களைத்‌ தரக்கூடிய அமெரிக்கா போன்ற தேசங்களிலிருக்து 
கூட நாம்‌ பெற முடியவில்லை. 


இவற்றிலிருக்‌து காம்‌ ௮றிவசென்ன ? சாதாமணமான 
ஒரு காட்டின்‌' பொருளாதார நிலை கேடு அடையாமல்‌ 
இருக்கவேண்டுமேயானால்‌, அந்நாட்டின்‌ . இறக்குமதி, ஏற்று 
மதி என்ற இவ்விரண்டும்‌ தம்முள்‌ ஒத்த ஒரு அளவுடையன 
வாக இருக்கவேண்டும்‌. இன்றேல்‌ தீங்கே விளையும்‌. அமெ 
ரிக்கா போன்ற தேசம்‌ பணச்‌ செல்வத்தோடு, பொருட்‌ 
செல்வத்தையும்‌ பெற்‌ றிருப்பதால்‌ மேற்கூறிய இரண்டனுள்‌ 
ஒன்று மிகினும்‌ குறையினும்‌ நாட்டின்‌ செல்வ நிலை இடர்ப்‌ 
படுவதில்லை. . எனவே, ஏந்த. ஒரு காடு பொருட்‌ செல்வம்‌ 
மிக்கு விளங்குறெதோ, எந்த காடு தன்‌ தேவைக்குப்‌ பிறர்‌ 
கையை எதிர்பா ரா மல்‌ இருக்கிறதோ அந்த நாடே செல்வ 
நாடு என்று கூறலாம்‌. மேலே கூறிய கருத்துக்களை மனத்தி 
லிருத்திக்கொண்டு பழைய தமிழ்‌ மதுரையைக்‌ காண்போம்‌. 


'மாடம்‌ பிறங்கிய மலிபுகழ்க்கூடல்‌ ?_ (ம, கா, 499) 


என்று அதனை ஆசிரியர்‌ கூறுறோர்‌. வானை முட்டும்‌ கட்டி 
டங்கள்‌ உலகின்‌ பலவிடங்களிலும்‌ தம்‌ புகழைப்‌ பரப்பி 
நிற்கின்றன. கடைத்தெரு மிகவும்‌ அகன்றது. பணியாரம்‌ 
விற்கும்‌ பாட்டி முதல்‌ மணியும்‌ பொன்னும்‌ விற்கும்‌ பெருங்‌ 
குடிவாணிகர்‌ வரை அனைவரும்‌ நிறைந்துள்ளனர்‌. இவர்கள்‌ 
விற்கும்‌ பொருள்களைப்‌ பெரிதும்‌ விரும்பி வாங்குகிறவர்‌ 
வேற்று. நாட்டினர்‌ என்றுக்‌ தெரிறெது. இங்கனம்‌ வந்த 
வேற்று நாட்டவர்‌ தங்கள்‌ பொருள்களை இங்குக்கொணர்ந்து 


ஜாதா னை புக்கு அதுக்கு தனு 


௩௨ தமிழ்‌ முரசு 


விற்று அவற்றிற்குப்‌ பதிலாக இப்பொருள்‌ களை வாங்கிச்‌ 
செல்கின்றனர்‌. இற்றை நாளில்‌ இங்கனம்‌ பெருவாணிகம்‌ 
நடைபெறுகிற இடங்களில்‌ திடீரென மாறுதல்கள்‌ ஏற்படு 
வது கண்‌ கூடு. பொருள்களின்‌ விலைகள்‌ திடீரென ஏறியும்‌ 
இறக்கியும்‌ பலரைப்‌ பெருஞ்‌ செல்வராகவும்‌ ; ஓட்டாண்டி 
யாகவும்‌ ஆக்குதல்‌ காம்‌ அறிந்த தொன்றே. 


ஆனால்‌ இவ்வளவு பெரு வியாபாரம்‌ ஈடந்தும்‌ (மார்க்‌ 
கட்டின்‌) நிலை மாரு இருந்ததாம்‌ மதுரைமாநகரில்‌. இதனை 
அசிரியர்‌ தற்காலப்‌ பொருளா தார சாத்திரத்திற்‌ குறிக்கப்‌ 
படுஞ்‌ சொற்களாற்‌ கு றிக்கவில்லை. ஆனால்‌ ௮ தனைவிடச்‌ 
திறந்த முறையிற்‌ குறிக்கிறார்‌. வியாபாரப்‌ பெருககிற்கு ஓர்‌ 
உவமை. தரு£றார்‌, அவ்வாறு உவமிக்கப்படும்‌ பொருள்‌ 
“கடல்‌ ஆகும்‌. அக்கடலுக்குக்‌ கொடுக்ற அடை மொழி 
களால்‌ முதற்‌ பொருளையுஞ்‌ சிறக்க வைக்கிறார்‌. அஃதகெங்‌ 
நனம்‌ என்று காண்போம்‌. கடலுக்குப்‌ பல இயல்புகள்‌ 
உண்டு. அவற்றில்‌ சிறந்த ஒன்றை இவர்‌ எடுத்தாளுசிறார்‌. 
எவ்வளவு நீர்‌ வந்து கூட உயருவதில்லை, மேலும்‌ எவ்வளவு 
நீர்‌ ஆவியாகப்‌ போனாலும்‌ தன்னளவில்‌ ஓர்‌ அங்குலமும்‌ 
குறைவ தில்லை, இவ்வியல்பை ஆசிரியர்‌ எடுத்துக்‌ கூறு 
இறார்‌. இவ்வியல்பை மதுரையின்‌ வியாபாரத்திற்கு வைத்‌ 


தப்‌ பார்த்தால்‌ உண்மை விளங்கும்‌. 


வேற்று நாட்டிலிருந்த எவ்வளவுதான்‌ கப்பல்‌ கப்ப 
லாகப்‌ பொருள்களைக்‌ கொண்டுவந்று குவித்தா லும்‌, 
அல்ல கப்பல்‌ கப்பலாக இங்குள்ள பொருள்‌ களை அள்ளிச்‌ 
சென்றாலும்‌, அவற்றால்‌ மதுரை ககர நாளங்காடி (மார்கட்‌ 
நிலவரம்‌) மாறுபடுவதில்லையாம்‌, அதாவது நாட்டின்‌ 
பொருளாதார நிலையில்‌ வேற்றுமை காணப்படுவதில்லை. 


தமிழன்‌ - அன்றும்‌ இன்றும்‌ ங்க 


இஃது ஆச்சரியப்படத்‌ தக்கது ஒன்றல்லவா ? ஓர்‌ உபமா 
னத்தால்‌ அசிரியர்‌ இந்தப்‌ பொருளாதாரக்‌ கருத்தை. 
விளக்கிக்‌ கூறிவிட்டார்‌, இனி, பாடலை நோக்குவோம்‌. 
££ மழைகொளக்‌ குறையாது புனல்புக மிகாது 

கரைபொரு(அ) இரங்கு முக்நீர்‌ போலக்‌ 

கொளக்கொளக்‌ குறையாது தரத்தர மிகாது 

மாடம்‌ பிறங்கில மலிபுகழ்க்‌ கூடல்‌ 

நாளங்‌ காடி (ம்‌. கா. 495--890) 
[கரைபொருதிசங்கு முந்மீர்‌ கரையில்‌ அலைகளாக அடிக்கிற 
கடல்‌. கொளக்கொள--- வேற்று நாட்டவர்‌ அள்ளிச்செல்ல. 
தரத்தர--௮வரது பொருளைக்‌ கொண்டுவந்து சேர்க்க ] 

அன்றைத்‌ தமிழ்‌ நாட்டின்‌ பொருளாதார நிலை இருந்த 

வாறு என்ன? இன்று அஃதிருக்கும்‌ நிலை என்ன? இக்‌ 
கேள்விக்கு விடை தேவை இல்லை. : 


உர ரப புய பயபயவயர யப யயர யப ய பப்ப வய யருய ய  வி வவ 
நீங்கள்‌ அவசியம்‌ படிக்கவேண்டிய நூல்‌ 


ஏ, தாழ்ந்த தமிழ்நாடே ! தன்னை மறர்து தேய்ந்த தமிழ்சாடே ! கட 
வளின்‌ இலட்சணத்தை அறியாத சோர்வுற்ற தமிழ்மாடே! வீறு 
கொண்டெழு என்று திராவிட அரசியல்‌ அறிஞர்‌ ௪, என்‌. எ. அவர்‌ 
கள்‌ விடுக்கும்‌ வேண்டுகோள்‌ ஒவ்வொரு இளைஞர்‌ உள்ளத்திலும்‌ . 
ஊடுருவிப்‌ பாயவேண்டும்‌. இதுவே ௭, என்‌, எ: அவர்கள்‌ கொண்‌ 
டுள்ள இலட்சியம்‌. 
ஏ, தாழ்ந்த தமிழகமே! 
ஆசிரியர்‌ : 
அறிஞர்‌ சி. என்‌. அண்ணாத்துரை, எம்‌, ௭. 
அழயெ நால்‌ விலை 0-8-0 
வியாபரரிகட்குத்‌ சக்க இலாபம்‌ தருவதுடன்‌ எங்கள்‌ செலவி 
லேயே அனுப்பப்படும்‌. மற்றும்‌, அறிஞர்‌ 9, என்‌. ௪. அவர்களின்‌ 
திராவிடர்‌ நீலை, நாடும்‌ ஏடும்‌, ல்ல தீர்ப்பு, மறுமலர்ச்சி முதலிய 
புத்தகங்களும்‌ இடைக்கும்‌, 
விபரங்கட்கு; திராவிடன்‌ பதிப்பகம்‌. 
PF. B. 18, வேலூர்‌, (வ, ஆ.) 

.**எதையோ பேசினா? 

வேதாந்த நெறிக்கும்‌ மற்றச்‌ சமய கெறிகளுக்கும்‌ 
உள்ள வேறுபாட்டை ஆராய்ந்து குறிப்பெழுதிக்கொண்டு 
விட்டை விட்டுக்‌ ளெம்பினேன்‌. * இன்று சமய உலகிலேயே 
ஒரு தெளிவை எற்படுத்திவிட முடியும்‌ ' என்ற நம்பிக்கை 
யோடு தெருவில்‌ நடந்தேன்‌. என்‌ பேச்சைக்‌ சேட்க நல்ல 
கூட்டம்‌ வந்திருக்கும்‌ என்றும்‌, அந்தக்‌ கூட்டம்‌ மகிழுமாறு 
நன்றாகப்‌ பேசவேண்டும்‌ என்றும்‌ எண்ணிக்கொண்டே பஸ்‌ 


நிலையத்தை அடைந்தேன்‌. 


உனக்கு. வாழ்க்கைப்பட்டு ” என்று தொடங்கி 
விம்மிய குரலைக்‌ கேட்டுத்‌ இரும்பினேன்‌. குழிந்த கன்னங்‌ 
களையும்‌ அழுக்கேறிய ஆடையையும்‌ கண்டேன்‌. பளபள 
என்று மின்னும்‌ கற்களோ உலோகமோ காதிலும்‌ இல்லை; 
கழுத்திலும்‌ இலலை; கையிலும்‌ இல்லை, அந்தப்‌ பெண்‌ 
ணுருவைப்‌ பார்த்ததும்‌ பார்க்காததுமாய்‌ நின்றிருந்த 
ஒருவர்‌ காக்‌ உடை உடுத்திருந்தார்‌. அவருடைய 
கண்களிலும்‌ வறுமை இருந்த; பேச்சிலும்‌ அந்த வறுமை 
இருந்த அ: 


பேச்சில்‌ வறுமை என்றால்‌ குறைந்த அளவான பேச்சு 
என்று எண்ணவேண்டாம்‌. வறுமையால்‌ தாழ்வுற்றுப்‌ 
பிறமையும்‌ தாழ்வுறச்‌ செய்யும்‌ போக்கு அந்தப்‌ பேச்சில்‌ 
இருந்‌ த அநாகரிகம்‌ அந்தப்‌ பேச்சில்‌ . இருந்தது? 
முரட்டுத்தனம்‌ அந்தப்‌ பேச்லெ இருந்தது; ஒருவகைப்‌ 
போக்டிலித்தன்மை .,௮ந்தப்‌ பேச்சில்‌ இருந்தது. இவை 


எ்தையோ பேசினார்‌ கூடு 


எல்லாம்‌ வறுமையின்‌ விளை வுகள்‌ லவ! இண்‌ 
அவருடைய பேச்சில்‌ இருந்தன. ்‌. இ 


ஐந்து வயதுப்‌ பையன்‌ அந்தத்‌ தாயின்‌ ச 
பற்றிக்கொண்டே நின்றான்‌; அவனுடைய பார்வை தாயின்‌ 
முகத்துக்கும்‌ தந்தையின்‌ முகத்துக்கும்‌ தாவித்‌ தாவிப்‌ 
பறந்துசொண்‌ டிருந்தது. தாய்க்கும்‌ தந்தைக்கும்‌ 
இடையே மூன்று வயதுள்ள பெண்‌ குழந்தை இங்கும்‌ 
அங்கும்‌ திரும்பிக்கொண்‌ டிருந்தது, 

“இங்கே யார்‌ உன்னை வரச்‌ சொன்னது ??' “எனக்கு 
வருவதற்கு வழி தெரியும்‌” “உன்‌ துன்பம்‌ உனக்கு, என்‌ . 
தொல்லை எனக்கு” “(நான்‌ நூறு நூறாகச்‌ சம்பா திக்கிறேனா?” 
“நானே வேளைக்குக்‌ காப்பி இல்லாமல்‌, காப்பிக்குக்‌ காசு 
இல்லாமல்‌ அலைகிறேன்‌” “என்னை எனன செய்யச்‌ சொல்‌ 
கிறாய்‌” “இல்கெல்லாம்‌ வரக்கூடாது, வந்து வாய்‌ திறக்கவும்‌ 
கூடாது” இந்த வாக்கியங்களே கான்‌ அவருடைய பேச்சி 
லிருக்‌ அ ல்‌ நாகரிகமாகப்‌ பொறுக்கி யெடுக்கக்‌ கூடிய 
வாரக்இயங்கள்‌. 


இவற்றைக்‌ தொலைவிலிருந்து கேட்டபோதே என்‌ 
மனம்‌ இளகி விட்டது; கசிந்து உருகத்‌ தொடங்கிவிட்ட து. 


இவர்கள்‌ பேச்சைக்‌ கேட்டு நின்றால்‌, மானம்‌ என்ற 
ஒன்று அவர்களின்‌ நெஞ்சைப்‌ பிளிக்குமே என்று அஞ்சி 
அப்பால்‌ நகர்க்தேன்‌, பஸ்‌ ஏறி உட்கார்ந்தேன்‌. அவர்கள்‌ 
இருந்த இடத்தை எட்டிப்‌ பார்த்தேன்‌. இருவரும்‌ 
பேரெயது கேட்கவில்லை, கை நீட்டி நீட்டி அசைத்த அசை 
விலிருந்து பேச்சில்‌ வேகம்‌ மிகுந்துவிட்டதோ என்று 
எண்ணினேன்‌. 


௩௬ தமிழ்‌ முரசு 


பஸ்‌ புறப்படுவதற்கான விளை ஊதப்பட்டது. அதைக்‌ 
கேட்டதும்‌, அந்த ஆள்‌ அங்கிருந்து மடமட என்று நடந்து 
வரத்‌ தொடங்கினார்‌. தலைமட்டும்‌ குனிந்தபடியே ஈடந்து 
வந்தார்‌. 

“அப்பா அப்பா'' என்ற குரல்‌ என்‌ காதுவரை எட்டி 
யது. பையனோ பெண்ணோ என்று உற்றுக்‌ கேட்டேன்‌. 
பையன்‌ சிறிது தூரம்‌ பின்‌ தொடர்ந்து வந்து திரும்பி 
விட்டான்‌. தாயை நெருங்கி முன்தானையைப்‌ பிடிக்க 
முயன்‌ முன்‌ ; ஆனால்‌ என்ன காரணத்தாலோ அர்தத்‌ தாய்‌ 
அவனுடைய கன்னத்தில்‌ இடித்தாள்‌; தலையைத்‌ தட்டினாள்‌. 
பையன்‌ அழு அகொண்‌ டே நின்றான்‌. 

அந்த ஆளோ பஸ்ஸை நெருங்கி வந்துவிட்டார்‌. 
அந்தச்‌ று பெண்‌ குறுகுறு என்று தொடர்ந்து ஓடிவந்து 
கொண்டே இருர்தாள்‌. “போ, வராதே, அம்மாகிட்டே 
போ, அடிப்பேன்‌ போ'' என்றார்‌ அவர்‌. அந்த இளம்‌ 
பெண்ணோ, “அப்பா, காலணா. அப்பா, காலணா” என்று 
விடாமல்‌ கேட்டுக்‌ கெஞ்சினாள்‌: அவர்‌ தயங்காமல்‌ 
பஸ்ஸின்‌ முன்புறக்‌ கதவைத்‌ திறந்தபோதுதான்‌, நான்‌ 
ஏறிய வண்டியின்‌ டிரைவரே அவர்‌ என்பதை அறிந்தேன்‌. 

இறுமி மூன்று வயதுள்ள குழந்தை--இளங்கைகளை 
நீட்டிக்‌ கேட்டுக்கொண்டே நின்றாள்‌. பஸ்‌ புறப்படுவதற்கு 
முன்னே அவளுடைய கையில்‌ ஒரு காலணா விழுந்தது. 
அதைப்‌ பெற்றுக்கொண்டதும்‌ அவள்‌ துள்ளிக்‌ துள்ளி 
அசைந்து ஓடுவதைக்‌ கண்டேன. 

பஸ்‌ புறப்பட்டது. அந்த இளங்‌ குழந்தையையும்‌ 
அந்தத்‌ தாயின்‌ கை தாக்குமோ என்று அஞ்சினேன்‌. 
டிரைவராக முன்னே இருந்த அந்த ஆளையும்‌ பார்‌ த்தேன்‌. 

அனால்‌, ஏன்‌ மனம்‌ மட்டும்‌ கந்தல்‌ பாவாடையோடு ஓடிய 
அந்தப்‌ பெண்ணையும்‌ மறக்கவில்லை. தாயின்‌ கையினால்‌ 
தட்டும்‌ இடிப்பும்‌ பெற்றும்‌ அவள்‌ முகத்தையே பார்த்து 
அழுத அந்தப்‌ பையனையும்‌ மறக்கவில்லை. 

என்‌ பின்புறத்தில்‌ ௨ ட்கார்ந்தருக்த ஒருவர்‌ “கூன்று 
நான்கு வயதுக்‌ குழந்தைகள்‌ எல்லாம்‌ பஸ்‌ நிலையத்‌ அக்கு 
வந்து காணா கேட்டுப்‌ பிச்சை எடுக்கலாமா ? ரஷ்ய நாட்‌ 
டில்‌ இப்படி ஈடக்குமா ? ' என்று பக்கத்தில்‌ உள்ளவரிடம்‌ 
சொன்னார்‌. இதைக்‌ கேட்டவர்‌, “ரயிலிலும்‌ இதே 
தொந்தரவு. ஐந்தாறு வயதுப்‌ பையன்கள்‌ எல்லாம்‌ பாட்டுப்‌ 
பாடிக்‌ காசு கேட்றொர்கள்‌ ' என்றார்‌. “(ரன்ன வயதிலேயே 
பீடி பிடிக்கக்‌ கற்றிக்‌ கொண்டார்கள்‌; அதற்குக்‌ காசு வேண்‌ 
டாமா ?” என்றார்‌ மற்றொருவர்‌. “பீடிக்குக்‌ காசு வேண்டு 
மானால்‌, மூட்டை அக்க கூலி வாங்குவதுதானே, அதற்குப்‌ 
பதில்‌ பிச்சை எடுக்கலாமா ?” என்றார்‌ பருமனாக இருந்த 
இன்னொருவர்‌. “சின்னப்‌ பையன்கள்‌ மூட்டை தூக்க 
விடலாமா!? அதைக்‌ கண்ணால்‌ பார்க்கலாமா ? அப்படி 
சஷ்பாவில்‌ விடுவார்களா ?'' என்றார்‌ கலலூரி மாணவர்‌ 
ஒருவர்‌, 

இந்தச்‌ சொற்கள்‌ டிபைவர்‌ காதில்‌ விமுக்திருக்தால்‌ 
ஈன்றாக இருந்திருக்கும்‌. ஆனால்‌ பஸ்‌ ஓலி. அதற்கு 
இடர்தருமா ? 

அந்தப்‌ பெண்‌ குழந்தை பிச்சை எடுப்பதாக எண்ணி 
விட்டார்களே என்று வருந்தினேன்‌. யாரை கோவது? 
விட்டில்‌ கண்டு கொஞ்சி மழொமல்‌, வழியில்‌ கண்டு கெஞ்சி 
அழவைத்த தந்தையை கோவதா ? மானத்தோடு வீட்டில்‌ 
அடங்கி மடியாமல்‌ அணேவனைத்‌ தேடி. வெளியே வந்து 
போராடிய தாயை கோகவோ மனம்‌ வரவில்லை. 


௧௩௮ தமிழ்‌ முரசு 
அந்தப்‌ பைய்னையும்‌ நினை த்தேன்‌. ரயிலில்‌ பாடுவது, 


பீடி பிடித்துத்‌ திரிவது, மூட்டை அக்குவது என்றெல்லாம்‌ 


உடன்‌ இருந்தவர்கள்‌ சொன்னபோது, அந்தப்‌ பைய 
னுடைய எதிர்காலத்தைச்‌ சோதிட முறையாகக்‌ கூறுவது 
போல்‌ தோன்றியது. 


அந்தத்‌ தாய்‌ டிரைவருடைய மனைவிதானா, மனைவி 
யானால்‌ அவரைத்‌ தேடி வரவேண்டிய காரணம்‌ இல்லையே, 
ஒரு வேளை வைப்பாட்டியோ, வைப்பாட்டியானால்‌ முதலி 
லிருர்த அன்பு பிறகு குறைந்த காரணம்‌ என்னவோ என்று 
பலவாறு எண்ணலானேன்‌. அவர்‌ வேறு இடத்தில்‌ புது 
வைப்புத்‌ கேடி. அன்பு மாறிவிட்டாரோ, அல்லது அவளு 
டைய ஒழுக்கத்தில்‌ ஏதேனும்‌ குறை இருக்குமோ, 
திருமணம்‌ செய்த தொடக்கத்திலேயே அன்பு இருந்திருக்‌ 


காகோ என்றும்‌ பலவாறு எண்ணிக்‌ கலங்கினேன்‌. 


தொடக்கத்தில்‌ ௮ன்பு இல்லாமல்‌ இருமணம்‌ செய்தும்‌ 
படிப்படியாக அன்பு வளரவில்லையா ? தொடக்கத்தில்‌ அன்பு 
நிறைர்‌ திருர்‌தும்‌ பிறகு வாழ்க்கை கெடவில்லையா ? செல்வர்‌ 
கள்‌ வீட்டில்‌ அன்பு வளர்வதற்குப்‌ பட்டும்‌ பொன்னும்‌ 
காரணமாக இருப்பதுபோல்‌, ஏழைகள்‌ வீட்டில்‌ அன்பு 
வளர்வதற்குக்‌ காரணம்‌ ஒன்றும்‌ இல்லையா ? கந்தல்‌ உடுத்து 
அழுக்குப்‌ படிந்திரார்‌ தாலும்‌ அழகும்‌ கவர்ச்சியும்‌ குன்றாத 
அந்த இரண்டு குழந்தைகளால்‌ அன்பு வளர முடியாதா 2 
இந்தக்‌ கேள்விகளும்‌ என்‌ உள்ளத்தில்‌ எழுச்செழுர்த 
கலக்னெ. 


இர்தக்‌ கலக்கத்திற்கு இடையே பஸ்ஸை விட்டு இறக்கி 
அந்தச்‌ சங்கத்திற்குச்‌ சென்று சேர்ந்தேன்‌, கலக்கத்திற்கு 

இடையில்தான்‌ மேடை ஏறிப்‌ பேரினேன்‌.. நினைத்து 
வந்ததுபோல்‌ அவ்வளவு தெளிவாகப்‌ பேசமுடியவில்லை, 
ஆனால்‌, பேச்சு முடிவில்‌ தெளிவும்‌ இருக்கது; துணிவும்‌ 
இருந்தது, 

“உலகத்தில்‌ உள்ளவை எல்லாம்‌ என்‌ பரிணாமம்‌ 
என்று உணர்பவனே வேதாந்தி. உலகத்தில்‌ உள்ள குறை 
களை அவரவர்களின்‌ தலைமேல்‌ சுமத்‌இவிட்டுத்‌ தான்‌ 
அயவனாக .எண்ணுகின்றவன்‌ நாத்திகன்‌, மற்றவர்களின்‌ 
குறைகளை எல்லாம்‌ தன்மேல்‌ சுமத்தி எண்ணி, அவற்றைத்‌ 
திருத்தும்‌ பொறுப்பும்‌ தானே மேற்கொள்இன்றவன்தான்‌ 
ஆத்திகன்‌. அன்பற்ற கணவன்‌, அன்பற்ற மனைவி, அறிவற்ற 
தந்தை, அறிவற்ற தாய்‌, திக்கற்ற பையன்‌, திக்கற்ற பெண்‌, 
பொறுப்பற்ற குடும்பம்‌, புறக்கணித்த சமூகம்‌ என்னும்‌ 
'இர்தக்‌ கொடுமைகள்‌ இல்லாத நல்ல நாளை எதிர்பார்த்துத்‌ 
தொண்டு செய்ன்றவனே வீரன்‌, அதற்கு ஏற்றபடி 
எண்ணக்‌ கற்றுக்கொள்கன்றவனே அறிஞன்‌. அந்த நாள்‌ 
வர நெடுங்காலம்‌ செல்லலாம்‌. ஆனல்‌ எண்ணுவதற்கு 
நெடுங்காலம்‌ வேண்டியதில்லை, இன்றே எண்ண முடியும்‌ 
அல்லவா ? இப்போதே எண்ண வேண்டும்‌ அல்லவா ? 
ஆனால்‌ எண்ணுவதற்கு ஒரு அணிவு-— வீரம்‌ வேண்டும்‌. 
அந்தத்‌ துணிவு உடைய வீரன்தான்‌ வேதாந்தி, அவன்‌ 
என்ன எண்ண வேண்டும்‌? சமூகத்தில்‌ உள்ள பண 
வேட்டையே அன்பற்ற, அறிவற்ற, இக்கற்ற, பொறுப்பற்ற 
நிலைகளுக்கெல்லாம்‌ காரணம்‌ என்று எண்ணவேண்டும்‌. 
1 அங்கங்கே காண்டின்ற குறைகளுக்‌ கெல்லாம்‌ அவரவர்‌ 
1 களின்‌ மேல்‌ குறை இல்லை என்று எண்ண வேண்டும்‌. 
| குறையுடைய சமுக அரசியல்‌ அமைப்பே காரணம்‌ என்று 
எண்ண வேண்டும்‌. பண வேட்டையற்ற சமூகத்தை அமைப்‌ 


௪௦ தமிழ்‌ மூரசு i 


பதே கடமை என்று எண்ண வேண்டும்‌. முடர்களைக்‌ 
கண்டாலும்‌ ஒழுக்கம்‌ கெட்டவர்களைக்‌ கண்டாலும்‌ 
அன்பற்றவர்களைக்‌ கண்டாலும்‌ ௮ றிவற்றவர்களைக்‌ கண்டா 
லும்‌, திக்கற்றவர்களைக்‌ கண்டாலும்‌ எவன்‌ இப்படி எண்ணு 
இன்றானோ, அவன்‌ கான்‌ மெய்யுணர்வு பெற்றவன்‌. அவன்‌ 
தான்‌ உண்மை உணர்ந்த வேதாந்தி. மற்றவர்கள்‌ எல்லா 
ரும்‌ திண்ணை வேதாந்தம்‌ பேசுகின்றவர்களே” என்று பேசி 
முடித்தேன்‌. 

தலைவர்‌ முடிவுரை சொல்லத்‌ தொடங்கியபோ௮ு, 
அவருடைய உறவினர்‌ ஒருவர்‌ அவசரமாக அவரைத்‌ 
தேடிக்கொண்டு வந்தார்‌. தலைவருடைய தமக்கை மகள்‌ 
திடீரென்று ஆபத்தான நிலை அடைந்து ஜெனால்‌ ஆஸ்பத்‌ 
இரிக்கு அழை த்துவரப்பட்டதாகச்‌ செய்தி வந்தது. தலைவர்‌ 
விரைந்து கூட்டத்தை முடித்தார்‌, கவலையோடுதான்‌ பேசி 
முடித்தார்‌. சுருக்கமாக, “சொற்பொழிவாளர்‌ எடுத்த 
பொருளை விட்டு விட்டு எதை எதையோ பேசினார்‌” என்று 
ஒரு வாக்யெம்‌ குத்தலாகச்‌ சொல்லி முடித்தார்‌. 

கூட்டம்‌ முடிந்து நான்‌ வீட்டுக்குத்‌ திரும்பி வந்த 
போத, வழியில்‌ ஒரு தெரு முலையில்‌ சிறு கூட்டம்‌ இருந்‌ 
தது. நின்று, காரணம்‌ தெரிந்துகொள்ள விரும்பினேன்‌. 
யாமோ ஒருத்தி ஈஞ்சு குடித்துக்‌ குற்றுயிராய்‌ ஜெனரல்‌ 
ஆஸ்ப த்திரிக்கு எடுத்துச்‌ செல்லப்பட்டதாகச்‌ சொன்னார்‌ 
கள்‌. அம்நருந்து நடக்கத்‌ தொடங்கியபோது, கூட்டத்தி 
லிருந்த ஒருவர்‌, அமாம்‌, ௮ற்த டிரைவர்க்கு யாரும்‌ தெரி 
விக்க வில்லையா ? '” என்று கேட்டார்‌. “அவரைப்‌ போலீசார்‌ 
விசாரணைக்கு அழைத்துக்கொண்டு போயிருக்கிறார்களாம்‌” 
என்றார்‌ அங்கிருந்த மற்றொருவர்‌. 


- அலன்‌ 6 - 


புதிய பார்வை 


நந்தன்‌ : விவசாயி. 


“பாமரன்‌ ” 


கந்தன்‌ கதையை அறியாத மக்கள்‌ இல்லை. ஆனால்‌ புராண 
முறைப்படி அறிர்‌ திருக்றோமே ஒழிய, பொருளாதார முறைப்படி 
அறிர்தோமில்லை. ஈர்தனார்‌ சரிததிரக்‌ €ர்த்தனையைப்‌ பொருளாதா 
ரச்‌ கண்கொண்டு நணு ஆராய்வாருக்குத்‌ தீண்டாமை தோன்றிய 
தன்‌ கரரணமும்‌ அதன்‌ விளைவாகப்‌ பல மூற்றாண்டுகளுக்கு 
முன்னே நிலப்‌ பிரபுக்களின்‌ சாலின்‌€ழ்‌ வீரத்‌ தமிழர்களான திண்‌ 
டாத மக்கள்‌ எப்படி. ஈசக்கப்பட்டார்கள்‌ என்பதும்‌ நன்கு விளங்‌ 
கும்‌. இணி, கதையை ஆராய்வோம்‌. 


நந்தன்‌ ஒரு விவசாயி, ௮வனை அடிமை கொண்ட அர்தணர்‌ 
பெரிய நிலச்சுவான்‌ தார்‌. அவருக்கு நாற்பது வேலி நிலம்‌ உண்டு, 
அர்தக்‌ கால முறைப்படி ஈர்தன்‌ முறிச்‌ சீட்டின்‌ மூலம்‌ பெற்றோரால்‌. 
அடிமையாக்கப்‌ பட்டவன்‌. எனவே, வேதியருக்கும்‌ ஈந்தனுக்கும்‌ 
உள்ள தொடர்பு பார்ப்பான்‌ பறையன்‌ என்பதல்ல; ஆண்டான்‌ 
அடிமை என்ற வர்க்கத்‌ தொடர்பே ஆகும்‌, சோழ நாட்டு ஆதனூர்ச்‌ 
சேரிதான்‌ ஈந்தனுக்கு இருப்பிடம்‌. செத்த மாடுதான்‌ சிறப்பான 
உணவு; கரடனும்‌ மாடனும்தான்‌ கதிகாட்டும்‌ கடவுளர்கள்‌ ; சேரி 
வாழ்வுதான்‌ சிவலோக வாழ்வ, நந்தன்‌ திண்டாதவனாயினும்‌ அறி 
வும்‌ ஆண்மையும்‌ அவனிடம்‌ சிறந்து விளங்கின. எனவே, சமூகச்‌ 
கொடுமை, சாதிச்‌ சழக்கு, சாத்திரப்‌ பொய்ம்மை ஆகியவைகளை 
நினைந்‌ ஐ நினைந்து அவன்‌ மனம்‌ ரொர்தான்‌. இந்தச்‌ கொடுமைகளி 
லிருந்து விடுதலை பெற விழைந்தான்‌. 


66 தில்லையென்றொரு பதி யுண்டு; அங்கே அருள்வடிவான 
ஆண்டவன்‌ சதா ஆனந்தத்‌ தாண்டவம்‌ ஆடுறொன்‌ ; அங்கே சென்று 
பக்தி செய்தார்க்குப்‌ பரகதி உண்டு '' என்றெல்லாம்‌ சந்தன்‌ கேள்‌ 
விப்பட்‌ டிருச்றொன்‌. எனவே, ஈரகம்‌ ஒத்த சேரி வாழ்வி லிருந்து 
நாயினும்‌ கேடான அடிமைத்தனத்தி லிருந்து விடுதலை பெற்றுத்‌ 


பக்க .... தமிழ்‌ முரசு 
தில்லை வெளியிலே கலர்துவிட,த்‌ திர்மானித்துவிட்டான்‌, ஆனால்‌ 
நினைத்ததைச்‌ செய்யும்‌ சுதந்திரம்‌ ஈர்தனுக்கு இல்லை. அவன ஓர்‌ 
ஆண்டைக்கு அடிமை ஆண்டையின்‌ அனுமதியின்றித்‌ தில்லை 
செல்ல முடியாது, ஆகவே, ஈந்தன்‌ மிராசுதாரை அணு, 
6 அதிபரா பரமென்னும்‌ திருச்சிற்றம்‌ 
. பலத்தைக்கண்‌ .டானந்திக்க 
வேதமொழி விளங்கிவரும்‌ திருவாயால்‌ 
விடைகொடுத்து விடுவீர்‌ ?? 
என்றான்‌. நந்தனின்‌ இந்தப்‌ புதிய கிலைமை எசமானருக்கு ஈடுக்‌ 
கத்தை உண்டுபண்ணிற்று, *: அடே, பறையா ! சிதம்பரம்‌ என்ற 
சொல்‌ உன்‌ வாயில்‌ வரலாமா.? ஆடு மாடு தின்னும்‌ புலையனுக்கு 
ஆண்டவன்‌ தரிசனமா ? அறியாமல்‌ சொன்னாய்‌ ; மன்னித்தேன்‌, 
இனியும்‌ சொன்னால்‌ அடிப்பேன்‌ ; கூலியைப்‌ பிடிப்பேன்‌! என்று 
அதட்டினார்‌, ஆலை, ஈர்தன்‌ அஞ்சவில்லை, விடாமல்‌ வந்து வந்து 
ஆண்டையைத்‌ தொர்தரவு செய்து அனுமதி வேண்டினான்‌. மிராச 
தாரருக்கு சர்தனின்‌ மனப்போக்கு விர்சையை அளித்தது. எனவே, 
* அந்த ரங்கமுள்ள சொந்தப்‌ பறையனாய்‌ 
அண்டி யிருப்பஅபோய்ச்‌ சண்டை பிடிக்கவந்தாய்‌ ”? 
என்று சொந்தம்‌ பாராட்டிப்‌ பேசனார்‌, அர்தணரறாக்கு ஆத்‌ திரமெல்‌ 
லாம்‌ சந்தன்‌ பண்ணையை மறச்துவிட்டானே என்பதுதான்‌. ஆகவே, 
ஈர்தனுடைய உழைப்புத்‌ திறமையைச்‌ சொல்லி மெச்சிப்‌ புசழ்ர்தார்‌, 
“நந்தா! என்‌ பண்ணையில்‌ உன்‌ கால்‌ பட்டால்‌ பசுமை கொணடு 
விடுமேடா'' என்ன பசப்பினார்‌. 
'* கதிரொரு முழமே நீளும்‌; 
கட்டுமுக்‌ கலமே காணும்‌ 
துதிபெறு நந்தா உன்கை 
தொட்டதே தங்க மாகும்‌ ” 
என்றும்‌ ஈர்தனின்‌ உள்ளம்‌ குளிர உரையாடினார்‌, ஆம்‌. பறைய 
னின்‌ பாதம்‌ பண்ணையில்‌ பட்டால்‌ பசுமை பெறும்‌, ஆனால்‌, அதே 
சால்‌ தில்லையில்‌ பட்டால்‌ திய்ர்து விடும்‌, பறை அடித்தவன்‌ சை 


நந்தன்‌ : விவசாயி ௪௩. 


பயிரைத்‌ தொட்டால்‌ தங்கமாகும்‌; ஆனால்‌, பகவானைத்‌ தொட்டால்‌ 
பாவமாகும்‌. என்ன விந்தையான வாதம்‌! ஈந்தன்‌ மிராசுதாரரின்‌ 
மாய வாதத்தில்‌ மயங்கவிடவில்லை. தெம்பரம்‌ போய்த்தான்‌ தீர 
வேண்டும்‌ என்று பிடி வாதம்‌ செய்தான்‌. 
அவன்‌ பரம்பரையின்‌ உழைப்பைத்‌ இன்று ௬8 சண்ட மிராசு 
சாரருச்கு அவனை இனி ஏமாற்ற முடியாதென்று ஏற்பட்டுவிட்டது. 
அப்படியே மூர்ச்சை யாகிலிடுறொர்‌. மீண்டும்‌ மூர்ச்சை தெளிற்‌ 
தெழுந்து இதுவரை சமாதானம்‌ சொல்லிப்‌ பார்த்துப்‌ பயன்படாமல்‌ 
போகவே, ஆச்திரத்துடன்‌ சாத்திரமும்‌ கோத்திரமும்‌ கூறு 
வாரானார்‌. ்‌ 
“' புத்திசொல்லிக்‌ கேளாத மூடா உன்றன்‌ 
புரட்டெல்லாம்‌ நானறிவேன்‌ போடா 
பக்தியென்றும்‌ சித்தியென்‌ றும்‌ பறையர்க்கேது 
பார்ப்பாரத்‌ தெய்வமது பாலிக்காது 
குத்தமுண்டூன்‌ சாதியிலே வழக்கமில்லாக்‌ 

கொள்கையது சேரியிலே கூடாதப்பா ” 

என்று மிரட்டினார்‌. ஈந்தனும்‌, 
“்‌ சாரு! நரைதிரை தீரு மருந்தது 

சாதியைப்‌ பாராது ?? 
என்று ஆகமம்‌ உணர்ந்த ௮ச்‌தணருக்கு அறிவு புகட்டினான்‌. பார்த்‌ 
தார்‌ மிராசதாரர்‌. தம்முடைய பசப்பெல்லாம்‌ பலிக்காது என்பதை 
உணர்ர்து ஈர்தனைப்‌ பார்த்து ** ஈந்தா! உன்‌ கூலியைக்‌ கூட்டித்‌ 
தருகிறேன்‌. மீ போய்க்‌ சாடனையும்‌ மாடனையும்‌ கள்ளும்‌ கறியும்‌ 
வைத்துச்‌ கைதொழுது கும்பிடு, அதிலே உனக்கு முத்தி உண்டு”' 
என்று இணிமையாய்க்‌ கூறினார்‌. ஆனால்‌, ஈந்தன்‌ விரும்பியது கூலி 
உயர்வல்ல; கொடுமையினின்‌ அ வீடுதலே எனவே, மிராசுதாரரின்‌ 
தொடர்பால்‌ தனச்குற்ற அல்லலை யெல்லாம்‌ அடுக்கிச்‌ கூறுவான்‌: 

*சாலில்‌ ஈகம்‌ முளைத்த சாள்‌ முதலாய்‌ உமக்கு அடிமைப்பட்‌ 

டேன்‌. உள்ளங்காலில்‌ வெள்ளெலும்பாட ஓடி ஒடி உழைத்தேன்‌ 
ட கண்ட பயன்‌ என்ன ] நீங்கள்‌ கொடுத்த அற்ப உணவை உண்டு 


க தமிழ்‌ முரசு 
உண்டு உறங்யெதே யல்லாமல்‌ வேறொன்றும்‌ கண்டிலேன்‌. எட்டும்‌ 
இரண்டும்‌ கூட்டுவதற்‌ குரிய ஏட்டறிவைச்கூடப்‌ பெற்றிலேன்‌'' 
என்று கண்ணார மீர்பொழிர்து கதறி அழுதான்‌. இணி, வஞ்சனை 
யாலும்‌ வசைச்‌ சொல்லாலும்‌ வழிப்படுத்த முடியாது என்பதை 
அறிந்த மிராசுசாரர்‌ அவனைத்‌ தடிகொண்டு தாக்கினார்‌. அடி 
பொறுக்காத ஈந்தன்‌ அலறி ஓடவே, கற்களை எடுத்துக்‌ கண்டபடி 
வீரனார்‌. ஈந்தன்‌, “அடித்தது போதுமையே அடிமை வேலை 
செய்யும்‌ என்னுடன்‌ வாதோ?? என்றான்‌. 

ஆத்திரம்‌ கொண்டமட்டும்‌ அடித்துச்‌ சலித்த மிராசகாரர்‌ 
ஈந்தனைப்‌ பார்த்து தமது இறுதிச்‌ கோரிக்கையை எடுத்துரைத்தார்‌, 
“அடே மூடா! பண்ணைக்குச்‌ செல்‌, காற்பது வேலி பயிரைக்‌ 
கவணி, சாற்றைப்‌ பிடுங்கி ஈடவு செய்‌, களத்தில்‌ படுத்துக்‌ காவல்‌ 
செய்‌, அப்புறம்‌ சிதப்பரம்‌ செல்ல அனுமதி தருவேன்‌. இங்கே 
“நில்லாதே” என்று ணையிட்டு அப்பால்‌ சென்றார்‌. 

ஆண்டையின்‌ மனத்தை மாற்றுவது அரிது என்னு அறிந்தான்‌ 
நந்தன்‌. ஆண்டை அடித்த அடிகளோ அவன்‌ உடலைப்‌ புண்படுத்‌ 
தின. அம்பலத்‌ தரசைக்‌ காண முடியவில்லையே என்ற கவலை ௮வன்‌ 
உள்ளத்தைப்‌ புண்படுத்தியது, எனவே, “ஜயோ ! ஆண்டை 
அடித்த அடியால்‌ ஆலையில்‌ பட்ட கரும்பென என்‌ அங்கம்‌ 
கைந்து போச்சே! வேதனை உடலுடன்‌ எப்படி வேலை செய்வேன்‌? 
நாற்பது வேலி பூமி பயிரிடுவது எப்போ? நாதனைச்‌ காண்ப 
தெப்போ ??' என்று அழுதவண்ணம்‌ ஒரு தனி இடத்தை நாடி 
மரத்தடியில்‌ சாய்ர்தான்‌. ஆம்‌. அவன்‌ உள்ளத்தைப்‌ பறிகொண்ட 
தெய்வமும்‌ ௮ வனைச்‌ காக்கவில்லை, அவன்‌ உழைப்பைப்‌ பறிசொண்ட- 
ஆண்டையும்‌ அனுமதி தரவில்லை, எனவே, இறைவனையும்‌ எசமானை 
யும்‌ நிர்திச்சலானான்‌. 

“பாவி எனக்கோ அந்தப்‌ பார்ப்பான்‌ மனமிரங்கான்‌!? 

ச்‌ 3 * ஆ 

பத்து வருட காலமாகப்‌ பார்ப்பாணக்‌ கேட்டேன்‌ 

சித்தமிரங்கிப்‌ போய்வா என்றொரு நல்லசேதி சொல்லக்காணேன்‌ 
என்று ஆண்டையை நிர்தித்தான்‌, 


நந்தன்‌ : விவசாயி ௪டு 


பின்னர்‌, 
“தில்லயம்பல வாணத்‌ தெய்வம்‌ புஸயர்க்காகக்‌ 
1 கல்லாய்ச்‌ சமையலாச்சுதே?? 
| “அடிமுடி. ஒன்றுமில்லா அம்பலத்‌ தரசே உன்பால்‌ 
கொடியன்‌ நான்‌ வந்தாலென்ன குறையுமோ அதனால்‌ நீதி 
ஈடனஞ்செய்‌ பார்ப்பான்கையில்‌ நடூுங்கவோ விடுத்தாய்‌” 
என்று கதியற்ற தீண்டாத மக்களைக்‌ காப்பாற்றக்‌ கருணையற்ற 
தெய்வத்தைக்‌ சனன்௮ பேசினான்‌. சோர்வுற்ற நிலையில்‌ தான்‌ பிறந்த 
பறைக்குலத்தவர்‌ படும்‌ பாட்டையெல்லாம்‌ பினைந்து “பாவிப்‌ 
புலையனாப்‌ இனியும்‌ பிறப்பேனே ? இப்பாரினில்‌ இருப்பேனோ ?. 
ஆற்றிலே குளத்திலே வீழ்வேன்‌. என்‌ ஆவியைத்‌ தொலைத்‌ திடு 
வேன்‌!” என்று ஆண்டையையும்‌ ஆண்ட வனையும்‌ வெறுத்ததோடு தம்‌ 
ஆவியையே வெலுக்கலானான்‌. 
இதற்கு மேல்‌ கதை ஆண்டவனது அருள்‌ வழியில்‌ செல்லு 
றது, சோர்வுற்ற ஈந்தன்‌ அயர்ந்து உறங்க, கடவுள்‌ கனவில்‌ காட்சி 
அளிக்கிறார்‌, ஒரு ஈள்ளிரவிலே சிவ கணங்கள்‌ சாற்பது வேலி 
பூமியையும்‌ ஈடவு செய்துவிடுகன்றன. தம ஆசை நிறைவேறிய 
அதிசயத்தை அறிர்த மிராசுதாரர்‌ ஆனர்தமடைந்து, ஈர்தன்‌ தில்லை 
செல்ல அனுமதி தருகிறார்‌. 
ச * % 
இதுவரை கூறியதிலிருர்து வேதியர்‌ வேடத்தில்‌ மிராசுதாரர்‌ 
காட்சியளிக்கக்‌ காண்கிறோம்‌. சேரி என்பது மிராசுதாரரின்‌ 
சிருஷ்டி. பறையர்‌ என்ன உழைப்பாளி மக்களை ஒதுக்கி வைத்தது 
பண்ணையிலே பாடுபடச்‌ செய்வதற்கான சூழ்ச்சி, காடன்‌, மாடன்‌ 
ஆசியோர்‌ மிராசுதாரர்கள்‌ பண்ணைப்‌ பறையருக்குக்‌ கற்பித்துத்‌ தந்த 
தெய்வங்கள்‌--என்பவற்றை அறிகிறோம்‌. பல அரற்றாண்டுகளுக்கு 
முன்னே சுரண்டல்‌ வாதிகள்‌ செய்த இர்தச்‌ சூழ்ச்சி இன்னமும்‌ 
ஆட்‌சிபெறச்‌ காண்கிறோம்‌. விவசாய நந்தன்‌ அன்று தன்‌ மரபுக்கு 
உற்ற சொடுமையை அமைதியான முறையில்‌ எதிர்த்துப்‌ போராடி 
னான்‌. நந்தன்‌ அம்பலத்தரசை நாடியதற்கு அந்தண மிராசதாரரின்‌ 


சிஸ்‌ தமிழ்‌ முரச 


கொடுமையே காரணம்‌ என்பதை அவன்‌ வாய்மொழிகளே அறிவிக்‌. 
கும்‌. சேரியின்‌ கொடுமை அவனுக்குச்‌ சிதம்பரத்தை நினைவூட்டி 
யது. ஆண்டையின்‌ அடக்குமுறை ஆனந்த மூர்த்தியை நாடச்‌ 
செய்தது. இது அன்றைய யிலை, 

சாதி, சமயம்‌, சாத்திரம்‌; பழக்க வழக்கம்‌ என்று பாசாங்கு 
செய்து நந்தனை மயக்கப்‌ பார்க்கிறார்‌ மிராசுதாரர்‌. பலிக்காது 
போகவே நாற்பது வேலி பூமி ஈடவு ஈட்டான பிறகு சிதம்பரம்‌ 
செல்ல அனுமதி தருகிறார்‌. இங்கேதான்‌ வேதியரின்‌ வேடம்‌ கலைந்து 
சுரண்டல்‌ உருவமாகிம--மிராசுதாரர்‌ காட்சியளிக்கிறார்‌, 

இன்று ராம்‌ காண்பதென்ன? எங்கும்‌ ஆலயங்கள்‌ ஹரிஜன 
மக்களுக்குத்‌ இறந்து விடப்படுகின்றன. பல மாற்றாண்டுகளுக்கு 
முன்னே ஆலயம்‌ செல்ல உரிமைவேண்டிய அரிஜன நந்தன்‌ அடித்து 
கொறுச்சப்பட்டான்‌. இன்னு ' அவன்‌ பரம்பரையினருக்கு ஆலயத்‌ 
. தெய்வங்களெல்லாம்‌ அன்புடன்‌ காட்சியளீக்கின்றன. ஆனால்‌, 
அன்று நந்தன்‌ கோரியதல்ல, இன்று ௮வன்‌ பரம்பரை கோருவது. 
“ உழைப்புக்கு ஏற்ற ஊதியம்‌, உழைப்பாளிசளூக்கே உலகம்‌ சொர்‌ 
தம்‌ ? என்ற பொருளாதாரக்‌ கோரிக்கையின்‌ அடிப்படையில்‌ பாட்‌ 
டாளிப்‌ பறையர்கள்‌ உலகமெங்கும்‌ உள்ள உழைப்பாளி வர்க்கத்துடன்‌ 
ஒன்று சேர்ந்து முதலாளி-மிராசு தாரர்‌ வர்ச்சத்தின்மீது போர்‌ 
தொடுத்துவிட்டனர்‌. இர்தப்‌ போரின்‌ வெற்றியில்தான்‌ ஈந்தன 
வெறுத்த அந்தச்‌ சேரி வாழ்வு, அடிமையின்‌ சொடுமை அத்தனையும்‌ 
தொலைந்து அவன்‌ பரம்பைர சீர்பெற முடியும்‌ என்பதில்‌ 
ஐயமில்லை. அன்ன நந்தனை மயக்கச்‌ சாதியுட சாத்திரமும்‌ சாதக 
மாய்‌ இருர்தன, அவன்‌ எழுச்சியை ஈசுக்கக்‌ கல்லும்‌ தடியும்‌ கருவி 
களாய்‌ அமைந்தன. இன்றும்‌ அவன்‌ பரம்பரை மக்களான விவசாயி 
களின்‌ தலையில்‌ குண்டும்‌ குண்டார்தடியும்‌ கூத்தாடுகன்றன, என்றா 
லும்‌ உழைப்பாளி மச்கள்‌அபாட்டாளிப்‌ பறையர்கள்‌ மண்டை 
உடைந்தாலும்‌ மனம்‌ உடையாது போர்புரிதன்றனர்‌. வாழ்க 
பாட்டாளி மக்கள்‌ ! வெல்க பொருளாதாரப்‌ புரட்சி | தொலைக 
சாதிக்‌ கொடுமை!!! 


ர எம்‌ பெய 
தி 1 ட்‌ 


மதிப்புரை 


நீம்‌ தாய்‌ (நாடகம்‌) 

ஆசிரியர்‌ : இரு. எஸ்‌, டி. சுந்தரம்‌. வெளியிட்டோர்‌ : முல்லைப்‌ 
பதிப்பசம்‌, பிராட்வே, சென்னை. விலை ரூ. 2-4-0, ஈாடகத்துறை 
யில்‌ புசழ்பெற்று வரும்‌ திரு, சுர்‌ சரம்‌ இர்‌ சாடகத்தை ஈன்கு எழுதி 
யிருக்கிறார்‌. பல இடங்களில்‌ வாக்கிய அமைப்புகள்‌ கவிதையின்‌ 
சாயல்‌ பெறுகின்றன... அடிமைத்தனத்தில்‌ உழல்வோர்‌ உணர்ச்சி 
பெற்று வீறு கொள்வது எப்படி எண்ற கேள்விக்கு ஒரு காடச 
ஆசிரியர்‌ என்ற முறையில்‌ விடையளித்திருக்கிறார்‌ ஆசிரியர்‌. 


கவியின்‌ கனவு (நாடகம்‌) 

ஆசிரியர்‌ : திரு. எஸ்‌, டி. சுந்தரம்‌, வெளியிட்டோர்‌ : முல்லைப்‌ 
பதிப்பகம்‌, பிராட்வே, சென்னை, விலை ரூ, 2-8-0, ஏற்கெனவே 
நாடக மேடைகளில்‌ பெரும்புகழ்‌ பெற்றுவிட்ட நாடகத்தின்‌ நூல்‌ 
வடிவம்தான்‌ இப்புத்தகம்‌. எனவே நாடகத்தைப்‌ பார்த்து மகிழ்ந்த 
வர்கள்‌ இர்‌ மூலையும்‌ படித்து மகிழவேண்டியது ௮ வசியம்‌. 
வருகின்றார்‌ நேத்தாஜி (பாடல்‌) 

ஆசிரியர்‌ : எஸ்‌. டி, சுந்தரம்‌. வெளியிட்டோர்‌: தமிழ்ப்‌ புத்த 
காலயம்‌, மயிலாப்பூர்‌, சென்னை. விலை 12 அணா, அண்ணல்‌ நேத்தாஜி 
யிடம்‌ ஆசிரியர்‌ சுந்தரம்‌ கொண்டுள்ள அளவற்ற பக்தியின்‌ பயனே 
இப்பாடல்‌ நூல்‌, சொல்லும்‌ வகையிலும்‌ சொல்லும்‌ பொருள்‌ இங்கே 
சிறப்புமறெது. 


சேரநாடு (மாதம்‌ இருமுறைப்‌ பத்திரிகை) 

ஆசிரியர்‌ ; வித்துவான்‌ சதானந்தம்‌, ரெம்மாரா, கொச்சித்‌ 
தனியரசு, விலை 4 அணா, மலையாளிகளிடையே தமிழ்ச்‌ குரலெழுப்பி 
வரும்‌ இப்‌ பத்திரிகை ஈமக்கு உறுதுணையாகும்‌ என்பதால்‌ மகிழ்ச்சி 
யடைகிறோம்‌. தச்ச புலமை பெற்ற ஆசிரியரின்‌ முயற்சி வெற்றி 
பெறுவதாக, 


௪௮ தமிழ்‌ முரசு 


ஏ, தாழ்ந்த தமிழகமே! 

ஆசிரியர்‌ : திரு. ச. என்‌. அண்ணாத்துரை, வெளியிட்டோர்‌ : 
திராவிடன்‌ பதிப்பகம்‌, வேலூர்‌, வட ஆர்க்காடு, விலை 8 அண, 
கருத்துக்கும்‌ கண்ணுக்கும்‌ இனியது இச்‌ சிறு நால்‌, அண்ணாமலைப்‌ 
பல்கலைக்‌ கழகத்தில்‌ இரு, பாரதிதாசனின்‌ படத்தைத்‌ திறந்து 
வைக்கும்போது ஆற்றிய சொற்பொழிவுதான்‌ இது. தமிழகம்‌ உயர 
வேண்டுமானால்‌ ௮த தன்‌ தாழ்வை முதலில்‌ அறிந்துகொள்ள 
வேண்டுமல்லவா ? அதற்கு இர்‌ நூல்‌ ஈல்ல வழி காட்டுவதே. 


வருங்காலத்‌ தமிழகம்‌ 

“ஆசிரியர்‌ ; இரு. கா. அப்பாத்துரை, வெளியிட்டோர்‌ : தமிழர்‌ 
பதிப்பகம்‌, லிங்க செட்டி தெரு, சென்னை-1, விலை ரூ. 1-0-0. 
வருங்காலத்‌ திட்டம்‌ வகுப்பதற்காகப்‌ பழங்காலச்‌ சிறப்பையும்‌, 
இடைக்கால இழிவையும்‌, தற்காலச்‌ சிரழிவையும்‌ இம்‌ நால்‌ விளக்கு 
“'இறது. விரிவான முறையில்‌ எழுதவேண்டிய கருத்துக்கள்‌ இந்‌ 
நூலுள்‌ உள்ளவை என்பதை மாலின்‌ அமைப்பால்‌ அறிகிறோம்‌. 
பல விழுமிய கருத்துக்கள்‌ உள்ளன. கருத்து வேறுபாட்டுக்குரிய 
ல செய்திகள்‌ காணப்பட்டாலும்‌ இர்‌ தூல்‌ தமிழரால்‌ வரவேற்கத்‌ 
தக்கதே என்பது திண்ணம்‌. 


எழில்‌ (மாதம்‌ ஒரு புத்தகம்‌) 

பதிப்பாசிரியர்‌ : இரு. ர, தட்ணாொகூர்‌த்தி.வெளியிட்டோர்‌ : சர 
சுவதி பதிப்பகம்‌, தின்னனூர்‌, விலை ரூ, 1- 0-0. மிகச்‌ சிறந்த புலவர்‌ 
களும்‌, புகழ்‌ பெற்ற எழுத்தாளர்களும்‌ இதில்‌ எழுதியிருக்கிறார்கள்‌, 
பல சுவை; பலவகை; ரல்‌ விருந்து, முயற்சி வெற்றிபெற 
வேண்டும்‌. : 
முல்லை” (மாத வெளியீடு) 

ஆசிரியர்‌ : ரகுகாதன்‌. முல்லைப்‌ பதிப்பகம்‌, மயிலாப்பூர்‌, 
சென்னை, விலை 8 அணா, முல்லையின்‌ புதுக்‌ கோலம்‌ மிக ஈன்ற, " 
விஷயச்‌ சிறப்பும்‌ தோற்ற அழகுக்கு ஏற்றதா யுள்ளது, 


பதிப்பு: தமிழ்‌ முரசுப்‌ பதிப்பகம்‌, - இருசப்ப 'ராமணி தெரு, இருவல்லிக்கேணி, சென்னை, 
அச்சு: செங்குந்த மித்திரன்‌ அச்சகம்‌, சென்னை. ஆசிரியர்‌: ம. யொ, சிவஞானம்‌. 


